

BROWN BOOK

TIGHT BINDING BOOK

UNIVERSAL
LIBRARY

OU_204814

UNIVERSAL
LIBRARY

Osmania University Library

Call No.

732

Accession No.

RG-7165

Author

Y. S. 11/2
S. S. 11/2

Title

1. 11/2 125

This book should be returned on or before the date last marked below

యుద్ధభూమి

(నూతన రాజకీయ నాటకము.)

Post Graduate L
College of Arts & Commerce

అంధ్ర బెర్నాడ్.

వేదాంతకవి.



కవితా సంస్థాన ప్రచురణ

ఉ. శేషుడు కీర్తిశేషుడు కృషీవలదాసుడు
 బుల్లెమాంబ సం
 తోషనూదంతరాళ నవతూర్య నివాసుడు
 శత్రులోక వి
 ద్వేషమదేభసింహుడు, కవీడననందన
 రత్నసాధ శి
 ప్రూషకళావిలాసుడు సిరుల్ కొలఁబోసెను
 కై కరమ్ములో.

మ. సకలైశ్వర్యము బుల్లెమాంబ కవితాసాందర్య
 సాజన్య వి
 శ్వకళాగారముజేసి, శేషునితలఁ భద్రంబుగా
 నిల్పి, మ
 ల్లికయై, వల్లికయై, జగజ్జనియై, లేఖన భ
 స్తోత్ర వా
 చకమై చల్లని సోమునోచినది శేషస్వామి
 నావిత్రియై.

ఉ. ఇయ్యెలనాగచక్కని మహీమహిళామణియై
 జగాన జ
 గ్గయ్యసునామధేయుని దయారసభాగ్య
 కనిష్ఠపుత్రియై
 వెయ్యియుగాలు బుల్లెమగవెల్లి సహస్ర
 ఘోషోద్రుఁడైన శే
 షయ్యధరాతలేశ్వరుని జ్ఞానమహేశ్వరి
 యయ్యె హాయిగా.

ఉ. తీయని తోడబుట్టువయి ధీనిధి శ్రీ యలి

శైటి సత్యనా

రాయణమూర్తి చెంగట; సరస్వతియై, మఱి

బుల్లెమయ్యె; ద

చ్చేయము నూచి శేషుఁడు వరించి కదా

శిరసావహించె ము

న్నయువతీలలామను మహీమహిళామణిగా

ప్రసద్ధిగఁ.

మేరువై తొడిగెగా వేరునిల్పఁగ నీకు

నూరుయుగాల బంగారుతొడుగు

జలధియై లేపెగా జయదుందుభి నీకు

దేశ దేశాల కీర్తి ప్రతిష్ఠ

తనయుఁడై తలచెఁగా దయపుట్టగానీకు

వేదవేదాల గంభీరసూక్తి

రసికుఁడై కొలిచెగా రసమాధురిగ నీకు

రత్నమాణిక్యాల రాశి రాశి

గీ. ఏమి తక్కువ చేసెనేడింక నీకు

శయ్యయై గ్రాలె నింత శేషయ్య విభుఁడు

వాని బుల్లెమ్మ బాబ్బి నీ పసిండిరాశి

ఏలవయ్య కై కవర గోపాలరాయ.

క. ఈ పాపలఁ గాపాడుత

గోపాలకచక్రవర్తి కూరిమిఘోడన్

మాపాటలు మాయాటలు

నేపారు ముదంబుతోడ నిల్పె నిలుపన్.

పాదరక్షలు నా మిత్రులు సుమ్మి
 నన్ను మోసి నా న్యధ పంచుకొన్నవయ్య
 ఇంతకన్న స్నేహితులు నా కెవరు గలరు
 భక్తజనులార ! కమ్మని వక్తలార.

31-3-1951

అంద్రా బెర్నాడ్.
 వే దాం త ర వి.

పాత్రలు

పురుషులు :

ధర్మరాజు

కృష్ణుడు

అర్జునుడు

దుర్యోధనుడు

దుశ్శాసనుడు

శకుని

కర్ణుడు

ద్రోణుడు

అభిమన్యుడు

మిత్రుడు

భీముడు

నకులుడు

సహదేవుడు

సైంధవుడు

వార్తాహరుడు

స్త్రీలు :

ద్రౌపది

ఉత్తర

యుద్ధ భూమి.

ప్రథమాంకం

I వ రంగం.

యుద్ధ వివిరం.

ధర్మరాజు ప్రవేశం

ధర్మరాజు:—

శ్రీరమణీలలామ సర

సీరుహకోమలపాణి పల్లవా

ధార శుభావతార సవ

తామరసాక్షుడు చక్రధారియై

మారధముల్ మనోరథ ర

మా పథముల్బయి సాగునట్లు యీ

భారతయుద్ధరంగ విధ

వంబు జయప్రద మెల్ల జేయుతన్.

ధర్మక్షేత్రమై కరుక్షేత్రమై యీ వీరభారత విశ్వమహారణరంగము భావిలోక భాగ్యోదయం కోసం దిక్కుల కెగడన్నెడి మహాప్రతాపవజ్రకవచధారులతో భూనభోంతరాళాలను పగిలించి ప్రచండశత ఘ్నులు అఖండశతనహాసకోటిమేఘధనుష్టంకారదంభోళిప్రళయగర్జనలతో చతుర్దశభువనాలను వద్దరిల్ల జేస్తున్నె.

ప్రచంక్షగీష్మకాల ప్రళయమార్తాండుడై అనివార్యశౌర్యబల పరాక్రమసింహరణధుర్యుడై భీష్ముడు మదీయ సైన్యనివహంబులను భీభత్స మొనర్చు చున్నాడు.

మా గాంఢీవి ధనుర్బలై క రణని

ర్యాణ ప్రతాపాగ్ని నే

డీ గాంగేయుని బాణవృష్టి పడి యి

స్సీ! లెస్సగా నారి దు

ర్యోగంబుల్ పయివేయు కాల మిక యు

ద్ధోన్మాదమై యే పరి

త్యాగంబుల్ మఱి సాంఘవేయులకు ప్రా

ప్తంబై ప్రకంపించునో!

దుస్సాధ్యమైన దుష్టచతుష్టయ మంత్రాంగాలతో దుర్భేద్యమైన ద్రోణచార్యధనుర్విద్యాదర్పాలతో వీరభారతసంగ్రామక్షోణి ప్రళయ కాలసంక్షోభములు దిద్దిగంతరాళంబులు మారుమ్రోగించి భూనభోంత రాళంబులు పగులగొట్టుచున్నవి.

మా భీముండు బడాయికోరుడని ధ

ర్మక్షేత్రమందింక మ

త్తేభంబుల్ పరిహాసముల్పలిపి నే

డీ పై డియంబారిపై

లోభస్వాముల జేరఁదీసుకొని భూ

లోకంబునన్ పెద్దసం

క్షోభంబుల్పగిలించి దుష్టకురురా

జ్జా మోసి కీర్తించునా!

ఇంకను యీనాటి వీరభారతయుద్ధవార్తలు చెవినిబడనేయటకు వార్తాహరుడు రాశి దేమికారణమో! ఒకవేళ యీ లోకభయం కరసంగ్రామదుర్గమారణ్యపరాక్రమసింహుడైన భీష్ముని శరధాటికి నిలువ లేక, గెలువలేక మాభీమాద్జనసైన్యకోటి పలాయనమంత్రచింతనతో

పరిభవదవాన్ని ధూళిధూమపరాజ్ఞుభాలతో ఎక్కడైనా పడియుండేనా యేమి? కాదు కాదు. అట్లేన్నటికీ కాదు. అవశకునంబులు శమించు గాక !

అఖిలాంశకోటిబ్రహ్మాండనాయకుడైన శ్రీకృష్ణభగవానుడు సువర్ణచారీయై మా పాండవేయుల జైత్రయాత్రమనోరథసారథియై మాయుండనుండ మాకు పరాభవమన్నదియు, తిరోగమనమన్నదియు యెన్నటికీలేదు. మాకు, మా పాండవచమూసమూహమునకు జగదేకవీరుడైన శ్రీకృష్ణసరమాత్ముని దివ్యకటాక్షభాగ్యమున్నంతవరకు మా కపజయము లేనేలేదు. ముమ్మాటికిని అంతిమజయం మాకే లభించితిరగలదు.

ఈధృతరాష్ట్రపుత్రుడు మ

ఊరిక జయించుట దుష్టులంబు భూ

మీధవులై మాకు ప్రణ

మిల్లుట లొంగుట నిక్కువంబు మా

యోధులు వీరభారత ర

ణోర్వి ఊదించి చతుష్పయోధి వే

లాధరణీతలేంద్ర జయ

లక్ష్మీనిఁ దెచ్చుట వాస్తవం బహు !

(వార్తాహరుడు ప్రవేశం)

వార్తా :—ధర్మరాజ సునామధేయ ! నమస్కారము.

ధర్మ :—సరి సమ యానికే వచ్చితివి. అయితే గలుపు మనదేనా ?

. భీష్ముడు మడిసెనా ?

వార్తా :—ఏముని యుద్ధఘటముగుఱించి విన్నవించును...

ధర్మ :—అదేమిటి - చెప్పవేమిటి ?

వార్తా :—ఏమున్నది. ఈ త్రిభువనాలలో ...

ధర్మ :—ఆ...ఆ...ఏమిటి ? ఈ త్రిభువనాలలో...ఏమిటి ?

వార్తా :—భీష్ముని...

ధర్మ :—భీష్ముని ... ఆ ... ఏమిటి చెప్పు - గెలవటం కష్టసాధ్యమైన పనియే యేమిటి ?

వార్తా :—ముమ్మాటికీ త్రిమూర్తులెదుర్కొనిగూడ భీష్ముని జయించలేరు.

ధర్మ :—ఆ... ఇంకనూ పితామహుడైన భీష్మాచార్యుడు మా ఫల్గునుని నిశితాస్త్రములకు కూలలేడుగా !

వార్తా :—లేదు స్వామీ ! అది అనుకొన్నంతగా సాధ్యపడేదిగాదు.

ధర్మ :—ఈ శతవృద్ధపితామహుడైన భీష్మాచార్యుడే పోరు ఘోరమయ్యేట్లుగా పరాక్రమించుచున్నప్పుడు ఇంకా యీ యఖిండ ధనుర్విద్యాకోవిదుడైన ద్రోణాచార్యునిమటుకు మా భీష్మార్జున నకులసహదేవులుక్కడగించుట కలలోనివార్త. జగదేకవీరుడైన త్రివిక్రముడు మా ఫల్గునునికి రథసారథియై సంగ్రామజయము సాధించలేనప్పుడు యికముందు మా పాండవేయులు కురుపతిని కూల్చుట యెట్లో, భుజాస్సాలసము జేసి వీరభారత సంగ్రామ విజయధ్వజారోహణజేయుటయెట్లో చూచకుండావున్నది. అయితే కృష్ణార్జునల సమరోత్సాహము, ప్రచండ యుద్ధసీతకౌశలము సన్నగిల్లిన వన్నమాట ! పాపం ! ముదివగ్గుతో రోజులతరబడి కలియబడి, పెనగులాడి అంత అలసి సాలసిపోయి వున్నప్పుడు యీ యాత్మాత్రం యుద్ధ బడలిక తీర్చుకొనుటకు వీరభారత వీరనాథి మణుల కర్పూరహారతులను పట్టించుకొని పోగూడదా ? ఫల్గుణుడట ! పరాక్రమసింహుడట ! అరిలోకభయంకరుడట !

పోరునకుం త్రివిక్రముని

ముందిడుకొన్న ధనంజయుండు వి

స్ఫారధనుర్బలాలు ముది

వగుపయిందుమికించి, వాని కా

ల్లోరు కదల్చలేని శర

కోవిదుడై తుదకింక గుండె బే

జారయి యెగ్గు సిగ్గు దిగ

జారినవాడయి వెన్నుజూపెనా ?

వార్తా :—శతనహస్రకోటి ఫాలాక్షులకుగూడా లొంగని త్రిలోక
భయంకరవీరసనముద్రుడైన భీష్ముని శరధాటి కెవరు వెన్ను
జూపరు స్వామీ ?

ధర్మ :—ఆ... భీష్ముడంత చండతరప్రతాపాగ్ని పర్వతమై మావిజ
యుని, విజయసారధిని దిగ్భ్రమ గొల్పెడి పలాయనమార్గం
పట్టించుచుండెనుగా ! ఆహా ! సింహము ముచుచల్లిదై నను పరా
క్రమపౌరుషములుమాత్రం తగ్గవన్నమాట !

విజయుడు విష్ణువీగి మెలి

వెట్టిన మీనము పట్టుదప్పి, దో

ర్భుజబలరోషపౌరుషము

బొత్తిగనీరయి, విల్లుజారి, పం

• కజనయనుండు దిగ్భ్రమము

నన్ రథమున్నెడదారిపెట్టున

ట్లు జయము వద్దటంచరుల

లో నగుబాట్లకు పారిపోయెనా ?

ఇటువంటి పిరికిపందలను సమ్మక్కొని నేనింత లోకభీకరసంగ్రామ
కార్యమునకు నడుముగట్టి, ప్రతిజ్ఞ బట్టి దిగుటయే నా బుద్ధి
పొరబాటు.

రణరంగంబున నెంతగా హరిహర

బ్రహ్మాదులు తోడు వ

చ్చిన సీసంగరమన్న భీరులకు ని

స్సీ! లాభమేముండు; న

రసశాలం తయితక్కలాడు నరునిం

రప్పించి శౌర్యాగ్ని వృ

ష్టిని వర్షించెడి పోరుకంపిన జయ

శ్రీలేమి సాధించునే?

ఇకమీదట మా యీ వీరభారత క్షేత్రమందు వీరపారుషసింహు
లకు స్థానం లేదు గాబోలు !

వట్టి బిభీషికల్ పలికి

వైరులపై మఱి కుక్కిమంచముం

బట్టెడి యింత ముగ్ధముది

వగ్గులముందిక నిల్వలేక సా

మాట్టు సిరులుటించి తెగ

బారలుసాచి, జగాన మా జగా

జెట్టులు వీరభారతప్ర

సిద్ధిని దగ్ధమునేయ నిల్చిరా?

వార్తా:— స్వామీ! మీ రిప్పుడన్నంతగా పిరికిపందలు పాండవేయులలో
మతెవ్వరూ లేరు.

ధర్మ:—లేనప్పుడు ఇంత శతవృద్ధపితామహుడైన కురువృద్ధుని ముది వగ్గుని నిర్జించుట కింత కాలయాపన యేలనయ్యా?

వార్తా:—అయ్యా! భీష్ముడు వయసులో వృద్ధుడైనప్పటికి యుద్ధకౌశలంలో అతడికి చాలెడి బుద్ధికౌశలం గలవాడు పుట్టలేదు. ముందు పుట్టబోడు. అటువంటప్పుడు అప్రతిహతమైన వీరాగ్రే సరుని నిర్జించుటకు కొన్నాళ్లు వ్యవధి తీసుకొనక లేవ్వు.

ధర్మ:—ఇక చాలు నీసం దేశము నీసచుపదేశము అక్కడ యుద్ధభూమిలో పరిస్థితి యిప్పటి కేతీరుగా మారినదో చూచి మన పక్షమునకు జయము సిద్ధించినప్పుడు గాని నీవు రాకుము. నా శ్రవణేంద్రియములు యుద్ధవిజయకథాకలాపములే వినునుగాని వేరొకపనికిమాలినగొడవ విననొల్లవు. నీవు యిప్పటి యుద్ధపరిస్థితి యెట్లున్నదో గమనించుటకు వేగిరమే పోయిరమ్ము.

వార్తా:—చిత్తముస్వామీ! శలవు. సమస్కారములు.

ధర్మ:—నుంచిది పోయిరమ్ము.

(వార్తాహరుడు నిష్క్రమించును)

నాహృదయములో అదేమిటో చెప్పశక్యముగాని పెద్దరాషిడులు కీగజొచ్చెను. ఈవార్తాహరుడు యుద్ధపరిస్థితి నన్వేషించుటకు నావద్ద లవుతీసుకొని వెళ్ళుచున్నప్పుడైనను నా నోటినుండి ‘విజయమగుగాక’ యను విజయాశీర్వాచనవాక్కు రాలేదేమికారణమో! అన్నియు అవకతవకలే, అధోగతులే కంటికి కానవచ్చుచున్నవి. ఈకురుపితామహుడు యుద్ధరంగమందు కూలినప్పుడుగదా నామనస్సు కుదుటబడి నిర్మలముగా నుండగల్గుట. (ముందుకుజూచి) ఓహో! ఎల్లప్పుడూ ఈ ద్రుపద రాజపుత్రకకు సరససల్లాపములే కావలయునుగాబోలు! ఔను. అనూర్యం

పశ్యయైన యీ రాచకన్నయ మమ్ముల చెట్టబట్టినదాది కష్టకాపురము లోనే కాలము గడుపుచున్నది. పోనీ, యీమె యదృష్టముతోనైనను సత్వరమే మాకు విజయప్రాప్తి కాగూడదా !

(ద్రౌపది ప్రవేశం)

ద్రౌప:—ఎప్పుడూ ఏదోయొక గొడవలోనే నిమగ్నులై వుంటే మనస్సు కింక విశ్రాంతియెప్పుడు?

ధర్మ:—అదృష్టవతి యిల్లాలుగా వచ్చినప్పుడే మనస్సుకు విశ్రాంతి.

ద్రౌప:—ఐతే నా మూలమున మీకూ, మీ తమ్ములకు మనస్సుకు విశ్రాంతి లేదన్నమాట!

ధర్మ:—లేకేమి. నీవల్లనే కాంచేమైనను యీమాత్రపు విశ్రాంతి దక్కినది. ఐతే, నీవు అబలవు- ఆడదానవు. ఆగర్భశ్రీమంతుల యింటిలో వుట్టినదానవు. ఈనాడు మాపాలిటబడి అవస్థలు పడచున్నదానవు, నీకు మా అవస్థలుగాని, యీనాటి యుద్ధపరిస్థితులుగాని మాకు పట్టినట్లు నీకు పట్టవు.

మగువా ! ఈ సరజన్మలో సుఖము స

న్యాయము మీస్త్రీలకే

తగియున్నట్టిక స్పష్టమయ్యె; విధివా

తల్లాడ మీజన్మకే

నగిషీల్వెట్టి మఱింత పెద్దధర వి

న్నాణంబుగాఁ గుల్కుజే

సెగడే ! మీతొలిజన్మపూజలెవియో

శృంగారసాదామినీ !

ద్రాప :—మనోహరా ! నేను మాపుట్టింటి మహాదైశ్వర్యానికి మురిసి పోయెడిదాననుగాను. జగద్విఖ్యాత చరిత్ర ధరితీరమణులైన తమవంటి ధర్మనిష్ఠాగరిష్టులచేత కొనియాడబడుటకు అర్హురాలనూగాను.

మీ జగదేకవీర పర

మేష్టి పదాబ్జయుగమ్ము నమ్మి పృ

ధ్వజనులెల్ల ముక్కుపయి

వ్రేలిడునట్లు లరణ్యనీమలో

రోజుల నెన్నియో గడపి

రోయక, పాయక మిమ్ము; మీపరి

వ్రాజకవేష మూనితి నృ

పా ! నను మీరికనుగ్రహించుడీ.

ధర్మ :—నిన్ననుగ్రహించక మేముకోసుకొనితింటున్న దేమున్నది. ఇంత మహాయుద్ధఘటము నెత్తికెత్తుకొన్నదిగూడా ద్రుపదాత్మజా ! నిన్నుగుఱించియేకదా !

కాంతారమ్ములకేగి తీరని మహా

కష్టాలలో వేగి, యీ

కౌంతేయుల్ సుతిమెత్తనై న తనువుల్

గాయమ్ములై పోయె; నీ

వెంతో వాడినుడుల్ చురుక్కుమనున

ట్లీ పుండ్రపెగ్రుచ్చి యే

ఢ్పింతప్డపు వృధాకృధానలకథా

హేమాక్షి ! రాకాసివై.

ద్రౌపది:—స్వామీ! విమ్ము ప్రేమరసార్ద్ర) హృదయులుగా నేనేమి
 నోములు నోచుకొని చేసుకొనవలయునో తోచకున్నది. దగ్గఱ
 కెప్పుడు వచ్చినను చెప్పనలవిగాని ఏదోయొక విసుగుదలతో
 మీరూ, మీతమ్ములూ కనుపించుచుందురేగాని, అష్టకష్టముల
 కోర్చి, అరణ్యావానములకు సహించి, అన్నవస్త్రములకువాచి
 ఆదరాభిమానములకురోసి పడరానిపాట్లుపడుచున్న నమయము
 లలోగూడ మీ ఐదుగురన్నదమ్ములనూ నాయుష్టదైవములుగా
 భావించి పూజించి, కడకు మీవల్ల నేనుపరిగ్రహించునది అను
 గ్రహమునకు బదులు ఇంత ఆగ్రహమా ప్రాణేశ్వరా? యుద్ధ
 ములో అలసి, సొలసి వచ్చుచున్న తమకు నేనేదియో కొంత
 బడలికదీర్చి విశ్రాంతినిచ్చుటకు నేనిచ్చుటకు రాదగనా?

పురుషులకెల్ల మాదు పువు

బోండ్లుగదా సొగసై నమూర్తి, సు

స్థిరమయినట్టి కీర్తి గొని

దెచ్చుట మెచ్చుట; మీరు మీసహో

దరులు మహీస్వయంవరస

దస్యసభాసముఖాన నన్న ము

న్నరసి పరిగ్రహించినది

యందులకేగడ పాండవాగ్రజా!

అంతియేకాక, పూర్వమునుండి ప్రేమరసము, వీరరసము కురిపిం
 చలేని నీరసస్థితివలననే జగత్కల్యాణము యీనాటివరకు జరుగకున్నది.

మీసములేల భూప్రజకు

మిక్కిలిమక్కువ? మీసముల్గదా

తొసరిఁ జెట్టపట్టని య

మాయకవేషము జూపబట్టి వి

శ్వాసము, గ్రాసవాసము, ప్ర

భావము, జీవము స్రగ్గిమగ్గి మీ

మీసములెల్ల నిష్పండిక

మెత్తనికత్తికి లొంగుటబౌగ్గ!

ధర్మ:—ప్రేయసీ! నీవదేమిటో శ్లేషార్థముతో అన్యపదేశముగా మమ్ముల నాడిపోయిచున్నట్లు వ్యక్తమగుచున్నది. ఒకచెంప తమ్ములేమో బీరములు పలికిపలికి, జబ్బలు కొట్టికొట్టి తుట్ట తుడకు యుద్ధభూమిలో శతవృద్ధుడైన భీష్మునితో గూడా పోరాడనేరక, నాకు నలుగురిలో తలవంపులు దెచ్చిపెట్టి, బయటికడు గిడకుండా జేసినందులకే నేడెంతయో వ్యధబడి కమిలికుమిలి పోతున్న నన్నెందుకు నీవుగూడా నిర్దాక్షిణ్యముగా, నిష్కారణముగా బాధింతువు?

ద్రాప:—ఔనుస్వామి ఔను, నేనేది జెప్పినను మీకిప్పుడు బాధగానే వుండగలదు.

హాయిగ నింటనుండి పర

మార్గము విప్పెడి వారికేమి నే

డీయిరిలోక భీకరమ

హింసలి బ్రద్దలుజేయు యుద్ధపా

రాయణమర్థమాను, సమ

రస్థలిపై పిడుగుల్ రణధ్వజల్

తీయగ మెక్కగల్గెడి జ

లేబులు గా వవలీల దుంచగల్.

ధర్మ:—చాలుచాలు. సరసముకాస్తా విరసములోనికి దించినది. అడదాసపు నీకు మాగొడవలేల. యుద్ధశాస్త్రప్రసంగములేల?

ద్రావ:—ఇంటిపెత్తనాలు చెలాయించుచుండేడి యింతింత పెద్దతలలు
 పగవారి వింటిదెబ్బలకు వెఱచి, అన్నిటిలో తమకంటె పిన్నలైన
 వారిని యుద్ధరంగమునకు దుమికించి, వచ్చిపడు జయలక్ష్మి
 కోసం ఉన్నిభూరు చున్నప్పుడు నేడు మీ వీరభారతనారీరత్న
 ములు యుద్ధశాస్త్రప్రసంగము లెత్తుకొనుటయే గిట్టని పనియా?

ఎప్పుడు యుద్ధరంగమున

కేగి రిపుప్రకరమ్ముతోడ క

నైపులు నాల్చుకుండ ధర

నీస్థలికోసము పోరుచుండిరో

ఇప్పుడు తమ్ములీ యలపు

నించుక తీర్చుకొనంగ మీరు మీ

త్రుప్పునుబట్టు విల్లునిక

దుల్పి రణస్థలికేగుటాప్పుడే ?

ధర్మ—ఇంతి ! యెటువంటిపోరునైన నా కలిచిరావచ్చుగాని ఇంటిపోరు
 మటుకు చెల్చుట దుర్భటము - దుర్లభము. అసలు—

యుద్ధమునేయబోవు రణ

యోధులకంటె రణక్రియావిధుల్

సిద్ధముజేసి పెట్టెడి బ

లిష్టుడె బాధ్యతలన్ని మోయగా

బద్ధుడు గావలెంజమి; చి

వాట్లకు, పాట్లకుసైచి, యీయ్యం

బద్ధపుగొల్పులో నిదుర

బట్టకయుంటినె మాటలేటికే ?

అదియునుగాక,

అడమగుండె యుద్ధశిబి

రాదులకొల్పిన, వట్టిమాటతో

గూడిన దేమిగాదది; స

ఖుల్ రసిఖల్ కడుహాయిగా జల

క్రీడలొనర్చు మంజుల ప

రీమశప్రేమసరస్సుగాదు; నీ

తోడు సఖి! మఱిచ్చుట గ

తుల్ విధిక్త ననులేవు తల్లమీ.

దాప:—స్వామీ! మీరెంత యుద్ధవీరాగ్రేసరులో, ఎంతటి అజాత
శత్రువులో గానీ మీమాటలు మట్టుకొప్పుడు సహించలేని కత్తి
పోటులుగా మారినవి.

ఎనవి యాయవారములు

నై నవి భూప్రజలెల్ల మెచ్చగా

బూనిన రాయబారములు

వోలెడుచేసిన వీరజాతిపం

చానన శౌర్యసాహస ప్ర

చండ ప్రతిజ్ఞలుగూడ నేటితో

నై నవి; పోరులో జయము

లై నవి ధర్మజ! విశ్రమించుడి!

౨.—పడతీ! ఇకచాలు నీ యధికప్రసంగములు—

దెప్పుటకీట్లు నీవరుగు

దెంచితిలే ! మునుముందు నింక నే

త్రిప్పలు వచ్చిపడ్డను స

రే సహింతునుగాని, అడపా

రెప్పుడు సై పలేను సుద

తీ ! వినుమీ- రగిలించబోకుమీ

నిప్పులగుండముకొ; తరలు

నీవిక గండముదప్పి భామినీ !

అటు సంగ్రామభరాపురంధ్ర కనులె

త్రై నిప్పుకల్ గ్రక్కీ, ది

క్రటముల్ బ్రద్దలుగొట్టుచుండఁ గటు సా

ఖ్యశ్రీకళారామ ది

క్రటినీ కోమలి హోరునకొ చెవులు బ్ర

ద్దలొట్ట సాధ్వీ ! మఱి

చ్చట నీముచ్చట నచ్చదే, కుటచబా

సల్ గ్రుచ్చి నొచ్చింపకే.

(అదుర్దాగాలేచి ద్రావది రెండుచేతులు పట్టుకొని సాగనంపబోతూ

తర్లము తర్లతర్లమిక

తర్లము నేనికసై ప; రాజకిం

కర్ల మఱింకవచ్చి పెను

కార్వులులై శిబిరమ్ముసొచ్చి సం

కర్ణను జేతురేమొ; నఱ

కమ్మటుపైన తరించలేవు; శం

కర్ణ త్రిశూలమెత్తినను

గాచుట కష్టము తర్లు మానినీ!

ద్రౌప:—(చికాకుతో మొహం చిట్టించుకొని, చేతులు విడళించుకొని)

ఎక్కడ జాతశత్రువు; మ

తెక్కడ క్షత్రియజాతి రోషముల్

లెక్కకురాని యీబిరుదు

లేమును కొంపలుముంచె; మీ యశం

బెక్కడ సన్నగిల్లి మతి

యే నడియేట బుడుంగుమన్నన్

బిక్కమొగాలతో భరత

వీరులమంచు వదించబోకుడి!

(తటాలున నిష్క్రమించును)

గృ:—జౌరా! కడకు మాబ్రతుకు ఆడవారిముంగట ఎంతకఠిన్హానసా
త్రమై అపహాస్యములపాలై పోయినది. ఇంతకూ మేము మున్ను
జేసిన ప్రతిజ్ఞలు చెల్లించకపోబట్టిగదా నేడిటువంటి పరుషవాక్య
ములకు పడియుండవలసివచ్చినది. కటకటా! ఇంత కష్టశూలా
యమాసములైన పరుషవాక్కులుపడి సహించుటకంటె ఇక
యధభూమిలో తలబద్దలై చచ్చుటే మేలు.

(తెర పడును)

యుద్ధ భూమి.

ద్వి తీ యాం క ము

కృష్ణార్జునుల ప్రవేశం

కృష్ణ:—(అర్జునునిచేయిస్తున్నాను) ఏమిటి ఫల్గునా! కురుసైన్యంబులను
జూచి ఆశ్చర్యపడుతున్నట్లున్నావు.

అదిగో! నీపక్షమైన యమ్ములకు పై

న్యాయమునిం జేరి య

ల్లదిగో వెన్నునుఁ జూపి, గోల్చిలకళా

హస్తాల్గులై కెత్తి, పెళ్

గొడ్డతో కొరవనేస మొత్తుకొని, ఏ

న్నుంజూపి, యీ క్రీడితో

కడఁచుచు పొడిరింప లేమను నుచుల్

కన్నెట్టవే పార్థివా!

అర్జ:—బావా! వాసుదేవా! నీసమరప్రోత్సాహము శ్లాఘనీయమైన
గాని యింతకుముందు నీవుచచ్చించినట్లుగా కొరవులు బెనరుపో
లుగారు. ప్రస్తుతం విశ్రాంతికోసం మనమూదిరి ఆకొరవయో
లుగూడా తచ్చమూఁపితోబాటు యుద్ధశిబిరమునకు పో
చుండిరి.

భారతభూమిపై విరికి

వారెవరిక జనింపలేదు; త

తొరవనాధుఁడంత

తలకాయ మతేమియు లేనివాడుగా

దోరిపుసూదనా! మనకు

శౌందర దేవికి? మాకబోవుచు

న్నారు రథమ్ముపై మన ర

రావభ గాంచ కురుప్రభుల్ సుమీ,

కృష్ణ:—అర్జునా! ప్రచంప శత్రులోక బలప్రవాహమ్ముల కెదురీతిగొట్టి
గల నీవంటి జగాజెట్టి పుట్టలేను - పుట్టుటలేదు - మునుముందు
పుట్టడు గూడా.

నీ కోదండ గుణధ్వనుల్ రిపుల గుం

డల్ బద్దలై పోవు న

ల్లీ కల్లోలము లేపివై చితివి; నే

డీ యుద్ధరంగాన న

రీ కార్ద్రవ్యేడివారు నీపయి కిరీ

టీ! నీనువేర్విన్నచో

తోకల్కుడ్చి రిపుల్ పలాయనపుమం

త్రోచ్చాగణల్ నేయరే!

అర్జ:—బావా! కేశవా!

సాధ్యముకాని యింత కురు

పై న్యసమూహముమధ్య నీదు సా

రధ్యములేకపోయిన ప

రాక్రమమెల్ల పరాభవాగ్నిసా

న్నిధ్యములోబడన్ నను గ

ణించక ధర్మజుఁ డుగ్రుడౌను; నీ

బాధ్యత నీవుమోసి రణ

వార్ధితరింపగజేయు మచ్చుతా!

కృష్ణ:—ఫల్గునా! నీకు నేనులేనిదే జరుగదు. నాకు నీవులేనిదే జరుగదు. మనమిరువురము నరనారాయణులమై దుష్టసంహార క్రియాశూరులమై ధర్మసంస్థాపన జేయుటకుగాను నేఁడీ వీరభారత కరుహం డవ యుద్ధమునకు వచ్చినమాట మరచిపోకుము.

భాతరక్షేత్ర సంగ్రహవాంఛ జేసి
కౌరవకులంబు సకలంబు కాలిపోను
సందియములేకు ధర్మంబు సచ్చిపోదు
పార్థసారథి కిల తలవంపు రాదు.

కనుక నీవు త్వరితముగా ధర్మజుడున్న యుద్ధశిబిరమునకుబోయి ఇంతవరకు జరిగినయుద్ధపరిస్థితి ప్రోత్సాహజనకముగా తెలిపి మీఅగ్రజుని ఆశీర్వాచనభాగ్యము పొందిరమ్ము నేసంతలో యుద్ధభవితవ్యముగుఱించి సమాలోచించి యీపూట మనరథము నెటుమరల్చి శత్రుపై న్యమును దునుమాడి భీష్మాచార్యుని జయించవలెనో నే నాలోచించుచుందును. నీవుమాత్రము త్వరగా రావలయునుమా !

అర్జు:—అట్లాగే వెళ్ళివచ్చెదను బావా ! (ఇద్దఱు నిష్క్రమింతురు)

(తెరపడును)

2 వ రంగం.

యుద్ధశిబిరం.

(ధర్మరాజు ప్రవేశం)

ధర్మ:— అకటకటా ! ఈ పాండవేయుల పరిభవాన్ని చల్లారెడి చల్లారెడి కాలమింకను రాలేదు గాబోలు. మావెంట చక్రాయుధుడన్నను నేడు మా దురదృష్టకాలవై పరీత్యమునకుగదా పోరుష హీనులమాదిరి మగువలచేత మాటలుబడి బ్రతికి యుండవల?

వచ్చినది. ఫల్గునా ! నీగాండీవమునకు గుండె చెడెనా ? నీ పాశు
వతాస్త్రమునకు చూపుతగ్గెనా ? ఇంత ముసలివగ్గుతో నీవింకె
న్నాళ్ళు పోరాడెదవయ్యా ? త్రిజగన్మహారా ! నీతిమూర్తుల
దివ్యకరుణాకిరీటము మాకు కలువాయెనా ? ఇంకెన్నాళ్ళు
ఇంత వీరభారతరణరంగంలో దారి తెన్ను తెలియకుండా కొట్టు
కోవలయునో తోచకుండావున్నది.

శరగురుండు మునుపందరికంటె మరిపాన

గఱపిన విలువిద్య మఱగు పడెనో !

స్థాణుని మెప్పించి శౌర్యదర్పమున గై

కొనిన పాశుపతమ్ము తునిగి పడెనో !

వజ్రాయుధుండు పుత్రవాన్సల్యమున మున్న

తనకిచ్చిన ధనస్సు తగులబడెనో !

పాండవేయుల పంచప్రాణమయిన చక్ర

ధారితో పడరాని పోరుపడెనో !

యేమి సంకటంబులు వచ్చి యీ కిరీటి

మూలనున్న ముదుసలితో పోర లేక

ఘోరపరిభవదావాగ్ని గుండమందు

కుమిలిపోయెనో నేడు మా కుంతి యేడ్వ !

అప్రతిహతమైన బలశౌర్యసాహసాలతో జగదేకివీరుడైన త్రివి
క్రముడు సారథియైయున్నచు మాకు జయలక్ష్మి సాక్షాత్కరిం
చుటలేదు. ఇంకను యినుపగజ్జలతల్లి మానెత్తిపై యున్నది
గాబోలు ! (ముందుకు జూచి) అవచ్చునది మాధనంజయుడేనా ?
జయసంరంభములతో వచ్చుచున్నట్లు కనుపించుటలేదే ! వెంట
మా కృష్ణపరమాత్ముడేడి ! ఇదంతయు పరికించిన యేదోమూడి

నట్లుగానే గోచరించుచున్నది. ఫల్గువా ! ఫల్గువా ! భీష్ముడు
మడిసెనా ? జయలక్ష్మి చేజిక్కినా ?

(అర్జునుడు ప్రవేశం)

అమ్మో ! యుద్ధము వద్దు కౌరవులతో,
నద్దానితో నేడు లా
భమ్మేమాత్రములేదు; నాశనములొ
వంశస్ములద్దానితో
అమ్మో ! భీష్ము గురుల్ హిమాలయములై,
యచ్చోట నిలుచుండి నై
స్యముం యుద్ధధరాశలము వణకి
చన్ద్రోచ్చిరో ధర్మజా !

ధర్మ:—అనుకొనినట్లే యైనది.

ఐనవి మాప్రతిజ్ఞలు, మ
హారణసింహ పరాక్రమ క్రమా
లైనవి; ఇప్పుడన్న ద్రుప
దాత్మజ మాటలుగూడ సార్థకం
బైనవి; బొందిలో పరిభ
వాగ్నిరగుల్కొని జ్వాలలున్ తయా
రైనవి మాప్రసిద్ధ విజ
యధ్వజమిప్పుడు దగ్ధమాటకే !

అర్జ:—అగ్రజా ! అహింసావజ్రకవచధారుడవైన నీవు అజాతశత్రు
పనడి బిరుదు నిలబెట్టుకొనుటకై నా యీ నిరర్థకయుద్ధపుత్రోప
త్రొక్కకుండా వారింపవై తివిగదా ! పైగా వారింపకపోగా

మీదు మిక్కిలి బంధువినాశకరంబైన సమర ప్రయత్నములకే
వాడి గట్టితివా ?

పెంచిన యీ పితామహుని,

పేరిమిత్రో నొడిఁజేర్చి విల్లు ప

ట్టించిన పూజ్యుడౌ గురుని

యేను వధింపగ లేను; నారి నా

రించగ వారిపై కరము

లేమిటా లేచుటలేదు, నాకు నా

లించుటకే ధరిత్రి వల

దింక శరమ్ము హరిగ్రహించుడీ !

అన్నా ! ధర్మజా !

తమ్ములతో, త్వదీయ భుజ

దర్పకళారణకౌశలమ్ముతో

నమ్ములు కట్టఁగట్టుకొని,

అహవభూమికి మీరలేగి, మీ

తొమ్ముబిగింపుఁ జూపుచు వి

రోధి శిరోధి సమూహము ల్సమూ

లమ్ముగఁ ద్రుంచి నేఁడు జయ

లక్ష్మీ గడించి ధరిత్రి నేలుడీ !

.ధర్మ:—ఫల్లునా ! నీనోట నెన్నడూ వినరాని మాటలు విసవలసి వచ్చి

నవి. నీవు వెనుకటి భీభత్సుడ వన్న పేరుతో లేవా ? నేఁడు

శరకౌశలుడవైన సవ్యసాచివి కావా ? నీకీ వై రాగ్యచింత

యెట్లు పట్టినది ?

నిన్నే నమ్మి రణమ్ములో నడుగు తం
 డ్రీ! పెట్టితింగాని, యే
 మన్ననీవిక పైతు; నన్న, నలభీ
 మన్నన్ రిపులై పుకి పొ
 మ్మన్నన్ పైపనునేమి? మాకు మఱి యే
 యార్తావనుం డెప్పుడ
 పన్నుండై వరముల్, ప్రశస్తతముల్
 బాబో! బ్రసాదించెనే?

అర్జ:—

అన్నా! ధర్మజ! యేది యెట్లయిన నే
 నాలమ్ము నేబోను; వి
 చ్ఛిన్నంబై ప్రజమచ్చరమ్మున శిర
 చేచ్చనమ్ములై త్రెళ్ళగా
 నెన్నోకొండలు గుండెలో కరగిపో
 యెన్నాకు; నేడింక సం
 పన్నాంధత్వముకింత హింసనొసరిం
 పన్ లేను ధర్మప్రభూ!

(కృష్ణుండు ప్రవేశం)

కృష్ణ:—అదేమిటి ధనంజయ! యుద్ధపువేళ మరచిపోయినావాయేమి?

ధర్మ:—కృష్ణా! మాధనంజయుడు యుద్ధపువేళేగాదు మరచినది యుద్ధ
 నీతిగూడా మరచివట్టున్నది.

కృష్ణ:—అదేమిటి బావా?

ధర్మ:—ఇంకా అదేమిటి - ఇదేమిటి!

హింసను నేయనోపడట !

ఇయ్యది పాపము నర్వవంశ వి
ధ్వంస వినాశ హేతువట !

తద్రణ మింతకు ముందుజేసి మీ
మాంసకుడై యహింసలకు

మార్గమువేసెడి దీనబంధుడై
సంసరణాబ్ధి చాటుటకు

చక్కని ద్రోవనుదీసి నచ్యుతా !

కృష్ణ:—బావా ! పార్థివా !

మోరకులైన కౌరవుల

ముందిది యేమిటి ? సిగ్గుబాటు కా

దే ! రిపులిద్ది విన్నను మ

ఊర్కడ ఫక్కున నవ్వి మిమ్ము నూ

రూరను గేలిజేసి పరు

వుండగనిత్తురే ? ఇద్ది మెత్తురే ?

జారుటిదేమి యీ భరత

సంతతి కీరితి మాయ ఫలునా ?

అశ్వయాత్ర వట్టెడి మ

హాతులతో జత నేతువేమి ? ఛా

లాక్షుని నిల్వరించి విజ

యధ్వజమెత్తిన శౌర్యధైర్యహ

ర్యక్షుడ వీవు; దేనికి భ

యం బిపుడొంటను నావహించి రు

ద్రాక్షులు చాల్చుబోతి శప

ధమ్మును దప్పుచు పాండునందనా !

అర్జు:—కృష్ణా ! జగత్స్వరూపుడవైన నీ కొరలు చెప్పనలసిన దేమున్నది. ఈ యశాశ్వతమైన అల్పరాజ్యలక్ష్మీవై భవశ్రీకొరకు యేమీయెరుంగని నిరపరాధులను, బంధుమిత్ర సుహృద్భవనివ హంబులను దునుమాడలేను. ఓహవేశంబులు తూర్పారబట్టలేను.

ఎవరేమన్న మతెవ్వరెంతటి హితం

బెక్కించినా గూడ నా

చెవులం దూరవు; వీరభారతయశ

శ్రీ సన్ను, నా మోముఁ జూ

చి విరాజల్ల కపోయినన్ నరె;

రిపుల్ ఛీ ! యంచు సిగ్గెల్ల దీ

సి వికారంబుగఁ జేసినన్ రణపు కా

ర్పిచ్చింక రేగించనే !

ధర్మ:—కృష్ణా ! నందనందనా ! వింటినా వివ్వచ్చుని వేదాంతములు.

ఇంకా నీవూ నేనూ యుద్ధసిద్ధాంతములు మతెవ్వరికైనా చెప్పి జూచిన ప్రయోజనముండును.

కవ్వించంగ నెడందలో బిగువులే

కన్ మెత్తగా మెత్తగా

వివ్వచ్చుం డిల చచ్చు వుచ్చుగల యీ

వేదాంతము ల్విప్పుచున్

గువ్వల్మధ్యను గవ్వలాడుట టిటుల్

కూర్చుండె; పేర్వాసి యే

నవ్వు ల్పాలయినన్ సరే యతనికే

నష్టంబు లే దచ్యుతా !

కృష్ణ—అర్జునా ! స్వధర్మకార్యవర్జితులైనవారికి మత్తెట్టి సౌఖ్యంబులు
సిద్ధించ నేరవు. నీవు ఉత్తమక్షత్రియవంశ సంభూతుడవు.

వేరిమి రాచబిడ్డలకు

వీరరస్యైక విశాలవిశ్వ శృం

గార గుణమ్ము లందములు

గాని, ధరామరవంశవైదికా

చారములేమి యందములు

చందము లేన్నడుగావు; క్షత్రియా

చారము కత్తిగట్టి రివు

సంఘము చెండుట; లేమ్ము ఫల్గునా !

యదియునుగాక, విశాలవిశ్వసంభరాస్థలిపైన,

జీవులు వుట్టిగిట్టుట, వి

చిత్రపుటందవు జన్మలెత్తి, ల

క్షీవిభవమ్ముతో, కటిక

చీకటి కూకటివేళ్ళతో మతే

దేవుని గారడీ పనిసి

తేలివనో వివరించలేని యీ

భావము నొక్కటే నిఖిల

బాధ్యతలెల్ల వహించు సర్జనా !

ఇదిగో ! నీవు నీ రణవిద్యాపాటవము, నీ యసమానధనుర్విద్యా
కౌశలమ్ము మరచిపోయి వట్టి పనికిమాలిన మెట్టవేదాంతములలో
పడితివేమో ఫల్గునా ! ఇది నీకూ, నీ రాచవంశజములకు తెచ్చి
పెట్టెడి ఘనమైన ప్రతిష్ఠ యిసుమంతయు లేదునుమా !

నీ విల్లెన్ని గుణధ్వజుల్ విసరునో !

నీగాండివంబెంత రా

జీవాక్షున్ మురిపించి శాత్రవ శిర

చ్చేదమ్ము గావించునో !

నీ వైదుష్యము లెట్టివోయని సురల్

నిశ్చేష్టులై యుండగా

నీ విఘ్న తివ బావ ! ఇంక మనకున్

నిల్వం గతు ల్లునే ?

అర్జు:—కృష్ణా ! గోపకులైక శిరోవిభూషణా !

ఈ రణపాటవంబు, మఱి

యీ శరకౌశలడిండిమంబు బం

గారపుజాతి మంటనిడి

కాల్పుట కున్నతమైనవేమొ గా

నీ, రథనంబులేని రమ

ణీయ మహీవిధవంబు దివ్యసుం

దార వనమ్మొనర్చుటకు

నా కవిగూడ వనుగ్రహించుడీ.

ధర్మ:—బావా ! వాసుదేవా !

మతిచెడినట్టులున్నది;

సమస్తమెరింగిన నిన్ను, నీజగ

స్థితి గురుతించ కించుకయుఁ

డేలిచివై చె తృణమ్ముగా; పరి

స్థితి పరికించిచూచిన మ

దీయ కుటుంబములోన నీడునే

దు తేగులుగా తయారయిన

టుల్ విశదంబయిపోయె నక్కటా!

నాయనా! తమ్ముడా! నీ వనినట్లు యుద్ధపుత్రోవ నరకలోకానికి
త్రోవయగును.

కడుమేలైన నుడల్ వచించితివిరా

గాండివి! పాపమ్ము నీ

మెడకుం గట్టిన యుద్ధఘట్టము లికే

మీ లాగవద్దోయి; కా

అడవుల్ పట్టుచు గాండివమ్మునను నా

యా చెట్టుకాయల్ మఱ

య్యడ రాల్కొట్టి భుజించు; వైరి తలకా

యల్ కొట్ట దోషంబురా!

కృష్ణ:—ధనంజయా! ఈ యకారణభయసంతాపములు నీకెక్కడ
నుండి వచ్చినవయ్యా?

మును దుర్యోధనుఁ డెన్నికష్టములు మి

మ్ముం పెట్టెనో కొంచెమై

నను నీకుం గురుతింక లేదె? నను వె

స్కం గ్రుడ్డి దర్బారులో

ఘనుడై పైబడి కట్టజూడ మరువం

గానొని? మీ కన్నత

ల్లని పార్థ! పెరపంచ దుర్విధిని కూ

లించం వివేకంబటే?

అర్జ:—కృష్ణా! శూరకులైక శిరోవిభూషణా! సర్వమెఱిగిన నీకు

నేను చెప్పవలసినదేమున్నది. జగచ్చేయ వివాశకరంబైన యీ
కార్చిచ్చువంటి కచ్చెకు నే నొడిగట్టలేను జబ్బలు తట్టలేను.

కార్యకార్య విమూఢచిత్తమున మ
ద్గాండీవ మింకెత్తి, యా
చార్యుం నాదు పితామహుం, ఘన శృపా
చార్యుం పశంగొట్టి, నేఁ
డార్యచారము మంటఁబెట్టిన, మహా
త్మా ! మాకు దిక్కేది ? మా
శౌర్యశ్రీ కుఱుచైన, సాఖ్యముగు వి
చ్చంబెత్తి జీవించుమే !

ధర్మ:—విననొల్లని చెవికి యెన్ని వేసినను రుచించవు.

వట్టి వివాదమేల ? యదు
వంశవిభూషణ ! పోరున స్వగా
జెట్టయినట్టి కర్ణుని య
శేష పరాక్రమ శౌర్యవహ్నిలోఁ
జిటైముఁగట్టె మా నరుని
చేవ యభేద్యకీరటమింక తా
కట్టిడి కారవేంద్రుకడ
కాలముఁ బుచ్చును పాడుపొట్టకై .

కృష్ణ:—ధర్మజాగ్రణీ! మా విశ్వవిఖ్యాతిగల విజయుడు విజయంచేసి
వీరవిజయభేరీ మ్రోగించును. ధర్మనందనా ! నీ వన్నట్లెన్నటికిని
పిరికిమానిసిగాడు. ఏదో గురువుగారి మీదవున్న భక్తితోనూ,
పితామహుడైన భీష్మునిపైగల పూజ్యభావముతోనూ, తాని

వృడుయధముఁ జేయుట కిట్లు శంకించుచున్నాడే గాని పదు
నాల్గు భువనాలెత్తుకొని ఫాలాక్షుఁడు దండెత్తి వచ్చినను, ఈ
నీచదుగ్యోధనాదులనూ, యీ దుష్టదుశ్శాసన దుర్మార్గులనూ
వధించనిదేమట్టుకు వదలిపెట్టడు, పాండవాగ్రజా ! యీ ఫల్గుణ
నకు నీకంటే యిలువేల్పులు మఱొకరులేరు. తప్పక నీయానతి
శిరసావహించగలడు మీవెంట రాగలడు. తక్షణమే నీవు నిర్ణ
యించినట్లు నడువగలడు.

బావా ! పార్థివా ! ఈ యుద్ధఘట్టమంతయు నా సంకల్పసూత్రము
వల్లనే నడచును. మీరందరూ నామమాత్రముగానే నిలువబడుట. నిలి
పించిననూ, గెలిపించిననూ నేనే అయివున్నాను. ఈ హింసాహింసాకాం
క్షములన్నియూ నేనొక్కడనే జరిపినది. జరిపించుచున్నది. జరుపఁబోవు
చున్నది. బాధ్యత నాది. భారము నాది. మోసెడువాడనూ, రోసెడు
వాడనూ నేనే. ఇంకా నీమీదయేమో యున్నదని శంకించవలదు. చింతిం
చవలదు. అర్జునా ! అసలు, భీష్ముఁడు మడియిటుకు సుఖమైన మార్గ
ము గలదు. వెనుక తొనిచ్చిన మాటచొప్పున శిఖండి యనువాడెదుట
పడినప్పుడు తానింత రణరంగమధ్యముననే ననూ అస్త్రసన్యాసము చేసి
తీరును. కనుక మునుముందు శిఖండిని, ధర్మరాజా ! భీష్ముని యెదుట
పడునట్లు చేయవలెను. పంపవలెను.

వండిగ పాండవేయులకు

ధర్మబలమ్ము; సమస్త శత్రువే

దండ మద్రోగకుంభము వి

దల్చెడి యీ హరి విక్రమమ్ము బ్ర

హ్మాండముగా మఱుండె; రిపు

మండలిలో విజయుండ వీవుగా

కుండెనె యింక పార్థ ! నిను

యుద్ధ జయేందిర పిల్చుచుండెరా !

అర్జునః—ధన్యుడను. ధన్యుడను.

తరియించె మఱి నాడుజన్మ మిక యు
 ధక్షిణోపై కృష్ణ ! యీ
 యరదంబుల్ ద్విరదంబు లెల్ల భవదీ
 య శ్రీమహాశక్తితో
 దొరలింతుం; వినువీధి గుంపులు విరుల్
 దోసిళ్ళతోఁ జల్లఁ నీ
 నరనారాయణు లొక్కటైరి; జయమ
 న్నా ! ధర్మవత్సావిదే.

ధర్మః—మహానుభావా ! వాసుదేవా ! నీ చక్రమున కెదురేమున్నది.

చతురంశోధిపరీతవిశ్రుతధరా
 శౌర్యస్థిరాచార్య స
 న్నుతనంపద్విభవై కరంజితపదా !
 నూత్నప్రయత్న ప్రదా !
 భృతరాష్ట్రాత్మజులై న వారలకు త్వ
 ద్దేదీప్యమానమ్ములై
 న తటిచ్చక్రథశ్శధశల్ ఘనశిఖల్
 నచ్చుం కనుల్ లేవుగా.

కృష్ణా ! నీ దర్శనము. నీ సుదర్శనము త్రిభువనభాగ్యనిదర్శనము. నీ జగదేకవీరసాహసపరాక్రమము త్రివిక్రమా ! మా రథసారధ్యమునీయు చున్ననూ, నీ సులలితసుకుమారసుందరమందారమకరందమాధుర్యమందంబులవాగ్విలాసములు మాధవ ! మా నరజన్మకర్మకారాగారములలో చిక్కుచీకట్లను పటాపంచలు సేయుచున్ననూ కేశవ ! మే మప్పుడప్పుడు పెడదారినిఁ బడిపోవుచుండెడి మూఢనరుల మని నీకు తెలిసియే

యున్నదిగదా ! మా వీరభారత కుటుంబములోన పరస్పరకలహకారణములు ఘట్టకుండునట్లు కావాడి, ఈ ప్రపంచవినాశకరంబైన యీ యుద్ధఘట్టమునుండి త్వరగా మా రథములు మా మనోరథములు దరిజేర్చుటకు నీ ధర్మరాజు నిన్ను వేడుకొని సమర్పించుకొన్న సత్తులు మఱువకుము.

(అందఱూ నిష్క్రమింతురు)

(తెర పడును.)

యుద్ధ భూమి.

తృతీ యాంకం.

I వ రంగం.

కురురాజ యుద్ధ శిబిరం.

(దుర్యోధనుడు, దుశ్శాసనుడు, శకుని, కర్ణుడు ప్రవేశింతురు)

దుర్యోధ:—మాచూ ! శకుని సునామధేయ ! మీరెన్ని ధైర్యవచనములు శౌర్యసాహసవిక్రమములు విన్నవించుచున్ననూ నా మనస్సచేమిటో కుదుటబడుట లేదు. భీష్మునివంటి నిర్వక్రబలపరాక్రమసింహుడు అఖండధనుర్విద్యాసముద్రుడు మన సైన్యవాహినిలో మఱెక్కడా కనిపించుట లేదు.

మేడిని మీద భీష్మునికి

మించిన వీరుడు పుట్టలేదు; శౌ

ర్యాదులు, సాహసాదులు, మ

హరణరంగధనుర్బలాది వి

ద్యాదులు లేనదిసుతుని

యదృశజీవితగాధలో చతు

ర్వేదములొక నేడతని

వీరసమాధికి శయ్య లయ్యెగా.

శకుని:—నాయనా ! సుయోధనా ! నీ వన్నది వాస్తవమే. అతని ప్రతిజ్ఞ, అతని స్థితప్రజ్ఞ చతుర్భువనవాసులకు ధర్మభిక్ష పెట్టినది.

దుశ్శా:—మామా ! మాకు మీ రెల్లరు వంతపాటకు పనికివచ్చుచుం
దురే గాని అవసరముపట్ల అక్కరకువచ్చువారు కాకపోయిరి
గదా !

తనుటకు నిండుచుండి రిక

దేవిడి లేవిడి గాగ; నేటి కొ

క్కనికిని యుద్ధరంగమున

కాలిడి కవ్వడిముందు నిల్చి భం

డనమొనరించు గుండెలు క

నంబడకుండెను; దేనికీవు మా

వెనుకను వంతపాట విని

పించుట మామా! వృధాప్రయాసతో.

శకుని:—నాయనా ! దుశ్శాననా ! నీవు చెప్పినదంతయూ వాస్తవమే !

మనలో భీష్ముని స్థాన మెవ్వడిక సా

మర్ధ్యమ్ముతో నేడు గై

కొని యీ కౌరవవీరపౌరుషము దూ

కుల్వెట్టగా జేయునో

కనలేకుంటిమి; వట్టి బింకములతో

కవ్వించి వివ్వచ్చునిన్

మొనగాడెవ్వడు గెల్వ లేడని ని

లింపు లుంపు లీక్షింపరే?

కర్ణ:—బాగు బాగు. అసలు మన కౌరవేశ్వరుని హృదయసంతాప
మేమిటో మీరు గుర్తించనేరక వట్టి యనందర్థప్రసంగాలతో
వృధాకాలక్షేపాలు జేయుట మనవంటి వీరభారతయోధులకు

తగిన పనికాదు. ఈ సుయోధనమహారాజు తన కురువంశపితామహుడైన భీష్మునిగుఱించి లేచిన హృదయపరితాపమును, విలాపమును వెలిబుచ్చునే గాని యెక్కడో పడివున్న పార్థుని ప్రతాపపౌరుషాలు, ప్రచండవిక్రమాలు అసందర్భంగా మఱేమీ ప్రశంసించుట లేదు. అదియునుగాక,

అర్జను పౌరుషంబును, మ

హరణకౌశలముం మఱెక్కడో

నిర్జరు లెల్ల మెచ్చుకొన

నీ; కురురాజుది లెక్కఁబెట్టునే?

కర్జము వీడి భూధవుఁడు

గాని శిఖండిని జూపి మా ధను

ర్వరితుడైన భీష్ముపయి

పడ్డ నృపాధము నింక సైతుమే ?

అంతేగాక,

శతవృద్ధుం ముదివగ్గుం గెలువగా చక్రాయుధుం డేమిటో

చతురత్వంబున దూకఁబోయి పయి వాచాడంబరానం తిరో

గతుడైనప్పుడు నేడు మా పడుచువిల్కాం ద్రౌర! డీకొన్న నే

గతి కృష్ణార్జను లింక చూడగలరో కన్నెట్టి మాట్లాడుమి.

దుర్యోధి:—మామా! నేనిప్పుడు అర్జనునితో సరిపోగల వీరాగ్రేసరుఁడు మన కౌరవసైన్యవాహినిలో లేడేమో నని విచారించుట లేదు. అట్టి విచారం నాకెన్నటికిని కలుగదు. ప్రస్తుతము మన కురునేనాయకుడైన భీష్మాచార్యుని స్థానములో యెవరిని నిర్ణయించవలెనో మనస్సునకు తట్టుటలేదు.

(ద్రోణుడు ప్రవేశం)

ద్రోణుః—ఏమది కురురాజా ! ఆలోచనానిమగ్నులై వున్నారు ?

దుర్యోః—(లేచి) గురువుంగవా ! దయచేయుడు.

(ద్రోణుడు, దుర్యోధనాదులు కూర్చుందురు)

దుర్యోః—గురుదేవా ! అసమానశరవిద్యాప్రపంచప్రతిభాప్రభావా !

మము గారాబముఁ జేసి మెచుచు కురుక్షేత్రమండలీ దివ్యభా
గ్యము లన్నింటిని మించు తావక ధనుఃకౌశల్యముల్ మీ కృపాం
కముపై నేర్పిన మా పితామహుఁడు ప్రక్క లేక మాకింక మా
ర్గము లేనాఁ డిల దుర్గమాలయి గురూ ! కన్వించ లేకుంటిమే !

కర్ణుః—మిత్రమా ! సుయోధన సార్వభౌమా !

పోయిన యీ నదీసుతుఁడు ముజ్జగముల్ కుడియించి శౌర్యభౌ
రేయులలోని పాదుషధురీబలసాహసవిక్రమక్రమ
చ్ఛాయలు ధారవోసి తన జాతిని భ్యాతిగ నిల్వఁజెట్ట నీ
వీ యపకీర్తిమాట వచియించుట దేమిటి కౌరవేశ్వరా !

ద్రోణుః—సుయోధనా ! కురువంశసద్యశోధనా !

అన్యచిచార మెందులకయా ! రణసీతికి కర్ణుఁ డేమి సా
మాన్యఁడె ? వానితోడ కురుమండలిలో సరితూగువాఁడు మా
లిన్యములేని శౌర్యమున లేడుగదా యొకఁడైన ; దేని కీ
దైన్యము నీకు ? కర్ణుఁడు పితామహుభారము నిర్వహించుగా.

శక్తుః—శస్త్రాచార్యా ! ద్రోణాచార్యసునామధేయ ! నే నింతకు
ముందు మన యీ కౌరవేంద్రునకు చెప్పినదంతయూ నా
బాహుబలపరాక్రమాదుల గుఱించి కాదు. మన నేనానాయకుఁ
డైన పితామహుఁడు తన వారిని తనంతటివారిగా జేసుకొనియే

యీ కురుక్షేత్రసంగ్రామమందు వీరస్వర్గమలంకరించ బోవు చుండె నంటిని గాని వాని స్థానము నేను నిర్వహించగల నని నేనేమియు చెప్పట లేదు.

నీవు ధనుర్గురుండవయి నిర్మలధర్మపరాయణుండవై
భావికథాపరిస్థితులుఁ బట్టి జయధ్వజ మెత్తు జోదువై
నావు; చమూసమూహము రణస్థలిపై భవదీయసౌంజ్ఞతో
చేవనుఁ బట్టి యెవ్వరికి చిక్కని పిక్కబలాన పోరజే.

శకుని:—బుధజనవిధేయా ! రాధేయీ ! నీవు చెప్పినదంతయూ కొంత
వరకు వాస్తవమే కావచ్చు.

క్షత్రియుడైనవాడు రణసంస్థకు నాయకుడైనవాఁడు గా
నీ, త్రిదశాలయేశులు గణించు బృహస్పతియైనవాఁడు యే
మాత్రము చెల్ల నేరఁడు సుమా; మఱి తద్రణనాయకత్వ మీ
పాత్రుల కర్హమం చనెద; బ్రాహ్మణపుంగవు లిద్ది యొల్లరే.

దోణ:—నుయోధనా ! ఎవరు జేని కర్హులో భావికాలభాగ్యోదయభా
నుఁడు విదితంబు నేయకమానడు. క్షత్రియూచారము నిర్వక్రబల
పరాక్రమ శౌర్యరససంచారమై ప్రచండశత్రులోకభయానక
సంగ్రామరంగనాయకత్వ మలంకరించవచ్చుగాక.

అందఱి కంటె క్షత్రియుల కౌర ! మహాయశముండుగాక ! ఈ
జందెపుపోగువారు రణశౌర్య మెరుంగికపోవు గాక ! ఖా
మందులు మీరలన్నిటికి మాకిక శల్వ నొసంగి మీగజ
స్యందన సైన్యసాహస ప్రచండధనుర్బలశక్తిఁ జూపుడీ.

శకుని:—కురువంశ కురువరేణ్య ! అర్తజనలోకశరణ్య ! ఆహా ! మీ
రెంతలో అగ్రహపరవశులైనారు ! మీరిన్నిభృసుంచియు మా

క్షత్రియలోక గౌరవాభిమానులుగా నుండిరని విశ్వసించుచు న్నాము. త్రిలోకవీరుడైన మా కరుకులపితామహుండు తన శౌర్యవిక్రమస్థానము మా కొప్పుజెప్పుట మా శరగురువరేణ్యులైన మీరుగూడా సమ్మతించురని భావించి గాంగేయుని సర్వ సేనానాయకత్వము మా క్షత్రియులలో నొకరి కెవరికో యిప్పించుటకు కుతూహలపడినాము. ఇది మీ కిష్టముకానిచో మా కరుకులగురువుంగవులైన మీమాట మేమెవరమూ జవదాటజాలము.

ద్రోణ:—ఓయీ ధృతరాష్ట్రాత్మజమాతులా! కరువంశభావిభాగ్య కౌతూహలా! నీ రాజనీతి చాకచక్యము, నీ యసమానరాజ కీయతాశక్యము మే మెరుంగనిది కాదు.

నీమూలంబునగాదె యీ భరతమాణిక్యంబు లీనాడు సం గ్రామాగ్ని ప్రళయంబులోన బడి సర్వధ్వంసమై పోవగా నీమూట జైలజెట్టి నీవెరుక నీనిర్మాణ మార్గముపై ఈమాడ్కి నడువంగజొచ్చెనిక మేమిచ్చేట నెట్లుందుమే!

ఇంతవరకు జరిగిన కురుక్షేత్ర మహాసంగ్రామము, ముందుజరుగఁ జోయెడి విశ్వమహాజన వివాశనకరంబైన ప్రచండవీరభారత యుద్ధము నీచేతి చలువవలననేయని జగచ్చరిత్రకారుండు స్పష్టము నేయక మానడు.

ఆలము నీకతాన బడబాసలమై కరువంశవార్ధిలో చాల తుపాసు లేచినది; శౌర్యపయోధి పితామహుండు నీ మూలముఁజేసి వాడిశరముల్పుయి మేనును వాల్చినాడు; వేయేలను యుద్ధనాయకుండ వీవె ధనుస్సు ధరించి నిల్చుమి.

కర్ణుడు:—మహాత్మా! కుంభనంభవా!

వేపెడి ద్వేషరోషమున భీష్ముని స్థానముఁ గూర్చి యింత పో
టీపడవలె? ఇయ్యది కడింది మగంటిమితోడ శౌర్యమున్
జూపెడి ఊత్రయోత్తముని సొమ్ముని యేము దలంచ మీరిదే
సైపరటే? ఊమించుడిక స్వామి! గ్రహించుడు నాయకత్వముల్.

దుశ్శా:—గురువుంగవా! అంగరాజ్యపట్టాభిషిక్తుడైన కర్ణుడు ఉత్తమ
ఊత్రయ ధర్మనిర్వహణ భూరిఁబడైనప్పటికి పితామహుని స్థాన
మలంకరించుట కర్హుడైనప్పటికి శస్త్రాచార్యుడవైన నిన్ను
వినమ్రతాభక్తివిశ్వాసాలతో విశ్వసించి విన్నవించిన విషయం
సంస్తవనీయమైనదే గాని,

పిల్లలకు మీరు మీ శరవిద్య గఱపి
మీకు నరితూగువారిగా మెఱయజేసి
యువ్వదీయ పదవి నీయ నోపలేరె?
మెచ్చి నాయకత్వము నిచ్చి మేలుకొనరె!

దుర్యో:—తమ్ముడా! దుశ్శాసనా! మనమిప్పుడు శత్రులోకమును నిర్జిం
చిమన పితామహుడైన భీష్ముడు నిలబెట్టిన యీ వీరభారత
కురువంశకీర్తిపతాకమును కాపాడుకొనవలెనా లేక భీష్ముని
నాయకస్థానంకోసం మనలో మనం మాటలుచెడి, వేరులుపడి,
ఎవరికివారు చీలిపోయి కుల మత జాతి వర్గ పార్టీ పక్ష కక్ష
భేదాలతో కొట్లాడి, పోట్లాడి ఈ విశాలవిశ్వభారత కురుక్షేత్ర
మహాసంగ్రామ ప్రచండవహ్ని శతనహస్రయుగయుగాలవరకూ
చల్లారకుండునట్లు రాజసతామసాలు, పదవీవ్యామోహాలు ముది
టిపోయిన స్వార్థబుద్ధితో పనికిమాలిన లుబ్ధబుద్ధితో ప్రబలములు

చేసుకొనవలెనా ? ఏదియు నిర్ధారణ కానట్లు నాకు మన ధోరణి కన్పించుచున్నది.

గురుదేవా ! భవదీయ శిష్యులకు దిక్కుగా మ్రొక్కు నీవైతి; యీ కురుసంగ్రామ ధరాపురందర కళాకౌటీర మాణిక్య దివ్యరథాసీక గజాశ్వసైన్య నివహం బందింక నీకంటె నెవ్వరు కన్పించెడి శౌర్యధుర్యులు ధనుఃప్రావీణ్యవిద్యాధనుల్.

అదియునుగాక,

తూగుటకింక భీష్మునికి తుల్యుడు ద్రోణుడటంచు నేడు మా మ్రోగుటలేదె దిక్కులు; విరోధులగుండెకు గాలమై రణోద్యోగము సర్వమిప్పుడు యథోచితరీతిగ నీడు బాహువుల్ పైగలదయ్యె; తెమ్ము జయలక్ష్మిని; దెమ్ము కురుప్రజాగురూ !

శకుని:—కురుకులగురువుంగవా ! కుంభసంభవా ! మా అజ్ఞానకారణ వాచాలత్వములు మన్నించి మా కురురాజు ప్రార్థించిన చొప్పున నింక నీవు కురుక్షేత్ర సంగ్రామరంగనాయకత్వము సంగీకరించి భావిక రత్నము గుఱించి సెలవివ్వవలసినదని ప్రార్థించుచున్నాము.

ద్రోణ:—కురుకులకీర్తిధనా ! సుయోధనా ! నేను భీష్మునంతటివాడనుగాను, నేనుకాదుగదా త్రిమూర్తులుగూడ సరిరారు. అయితే, ప్రస్తుతము విచారితము. యుద్ధశాస్త్రములలోకెల్ల మిన్నయై యెన్నికగల పూహ మొకటి గలదు. అది పద్మపూహమని చెప్పబడును. దానిని రేపటె యుద్ధరంగమున పన్ని మచకు జయలక్ష్మి చిక్కునట్లు చేతును. మీరందఱూ దీనికి నేను చెప్పునట్లు సన్నద్ధులు కావలయును. ఇందులో అందఱికంటె ముఖ్యుడు సైంధవుడు రేపు అనివార్యరణశౌర్యధుర్యుడై ప్రకాశించును.

రేపటి దినమున అతనిని గెలుచుట త్రిమూర్తులకుఁగూడ సాధ్య పడదు. కనుక ఆ పరాక్రమసింధుడైన సైంధవుని రేపు పన్నె డి పద్మవ్యూహద్వారమందు ప్రధానయోధునిగా నియమించ వలెను. రేపు మనకు తప్పక జయము సిద్ధించగలదు.

దుర్యోధుఁడు:—ధన్యులము. ధన్యులము.

ఆ చక్రాయుధుఁ డొక్కడీ భువనశౌర్యాంభోధియై దూకి మా భూచక్రంబును గిరిరా గిరిగిరా మున్నీటిలోఁ ద్రిప్పి యెం టో చీకాకుగ ముంచవచ్చిన మఱీ దుర్యోధనుండింక ద్రో ణాచార్యా! భవదీయదివ్యకరుణా వ్యాలోలుడై నిల్వడే !

గురువరా ! యుద్ధరంగమందు మా పితామహుని కపటోపాయం బున పడగొట్టించి జయసంభ్రమములతో పొంగిపోవుచున్నట్టి యా ధర్మరాజు గర్వమణగించి నాకుఁ బట్టియిచ్చిన చాలు. జూదరియైన యీ ధర్మజుని మరల జూదములోనికి దింపి, తిరిగి కాటడవుల పట్టించి ప్రజలకు యుద్ధభయము లేకుండ జేసు కొందును.

ద్రోణుఁడు:—జయలక్ష్మీతపోధనా ! ఈరుక్షేత్రసంగ్రామ సుయోధనా !

నీకుగల్గిన పెద్దలోటుఁ దీర్తును. ధైర్యము కుదుటఁబట్టుము.

నాల్గుపయోధులై దుముకు నల్లరి తమ్ములమధ్య మెంతయో నీలుచు నిక్కుచున్న మహానీయుని ధర్మజు నింకఁ బట్టి, యా ఫల్గుణు లెందఱుడీ పయిఁబడ్డను దెత్తు; త్రివిక్రముండు పె ల్లలి సుదర్శనమ్ము విలయమ్ముగ త్రిప్పినఁగూడ వీడనే !

(అందఱూ నిష్క్రమింతురు)

తెరపడును.

తృతీయాంకం.

2 వ రంగం.

అంతఃపుర శిధిరం

ఉత్తర ప్రవేశం

ఉత్తర:—(నలునైపుల గోడలమీద కొట్టబడివున్న చిత్రపటములవంక
జూచుచు)

నూరులుగాల్గజ్జనని నోచిన నోములతోటలో నలం
కారిణులైన యీ శుకపికన్వరకోటి సుఖప్రపంచ శృం
గారవిపంచికా మధురగాన సుధారసరాగమెల్ల నీ
వీరకమారశౌర్య పృథివీపరమేశ్వరు లిపులొంచెనా !

ఈ అతిసుకమారులైన రాచపుత్రుల చక్కదనాలు యీ జగ
ద్బిల్వచిత్రశాలలో జీవములు పోయచున్నట్లున్నవి.

మున్నేయపురసల్ బల్లసగుసల్ ప్రోగై మహోద్వాస సం
పన్నాఖండల రమ్యహార్యమున ఈ బుగారు చిత్రాలు మేల్
చిన్నెల్వన్నెలు చిల్లు కేల్లులుకుత్తో చిత్రించెనోగాని గై
కొన్నారీ జగదేవీరస్వపదతుల్ కీర్తిసౌందర్యముల్.

(అభిమత్యుడు మెల్లగా వెనుకనుంచినచ్చి)

అభి:—అర్హతయున్నదా ?

ఉత్తర:—(ఉలిక్కిపడును)

అభి:—(నవ్వి) ప్రశంసించువారికి భయభ్రాంతులేల ?

ఉత్త:—ఎదుట పడనంతవరకు ఎవరైనా....

అభి:—(నవ్వి) ఏమిటి ఎవరైనా?

ఉత్త:—భయభ్రాంతులు కావలసినదే !

అభి:—ఐతే నీకిప్పుడు భయభ్రాంతి వదలినట్లైనా? ప్రేమసీ!

ఉత్త:—ప్రాణేశ్వరా! మీరే హత్యక్షమైనప్పుడు నాకింకా భయభ్రాంతి యెక్కడిది!

అభి:— (నవ్వి) ఇంత అబలవి యెంతలో ఎంత బలిష్ఠురాల వైతివి, ఈసుమకోమల గాత్రీ!

అదిగో కోమలి! జోడు పట్టకయి నిద్రాహారముల్ మాని యల్లదిగో పాపము గువ్వ యేవిధముగా నల్లాడి శుష్కించుచు న్నదియో; చీమ చిలుకుమన్న నిక ప్రాణాలెక్కడో వచ్చినట్లది కంపించెను; గుండె కోయబడు నేడా తీపి యేవాడిదో!

ఉత్త:—హృదయేశ్వరా! నిన్ను విడిచిపుచ్చి నేచొక నిముసమైననూ గడువలేను. బ్రతుకలేను. పైగా యీ లేమావిగున్నపైన ఆ మాలతీలతాంగి పెనవేసుకొని జేసికో.

కిసలయపాణియై, కిన్నెరసాని యొకూరిభామయై ముసిముసి మొలకనవ్వు తెగఁబోసెడి యీ మృదువల్లికా లలామ సరసమెంతయో కరగి మండెడి వేసవిగాడ్పులో సుధారస మొలికించు కోయిలయి రాగముతో తెగఁగోసె ప్రాణముల్.

అభి:—జీవితేశ్వరీ! ఈ రాచవంగళములో పుట్టిన రాచబిడ్డలు శౌర్యకథాకలాపములతో ప్రొద్దుబుచ్చుచుండెడివారుగాని కేవలము మీనావంటి రాజశుద్ధాంతస్త్రీల చెంత కాలక్షేపము జేసెడివారు కాదు.

కులికెడి చూపుతో ఈసుమకోమలి మేదిని కోటిస్వర్గముల్ మొలుచు ధళధళల్ చెఱిగిపోసెడి వేళను స్త్రీలింక దోయలియిడి పాదదాసులయి యీమగవారు మదీయ దివ్యమంజుల శతపత్రసుందరి! పనుల్ తలక్రిందయి పోరలే వృధా.

(తెరలో మిత్రుడు పిలుచును: అభిమన్యకుమారా !)

అభి:—అదిగో ! నా చెలికాండ్రు కాబోలు పిలుచు చున్నాడు.

ఉత్త:—ఈ పిలుపులకేమి ఎప్పుడూ యున్నవే !

అభి:—ఈ వలపులెప్పుడూ ఉన్నవేగా ప్రేమనీ !

ఉత్త:—ప్రియమనోహరా ! వలపులోగల తీసి యీ వట్టిపిలుపులలో ఎక్కడిది ?

ఈ జగదేవీకులయి యీ కురువాండవ యుద్ధభూమిపై
నీ జనకుల్ జయించి కడు నేర్పునఁ దెచ్చు సమస్తరాజ్య నీ
రాజన భాగ్య సౌఖ్య మృదురాగ సకేతన వైభవంబు కం
టే, జగమందు నీ హృదయ నీరజయొక్కటె నాకు మక్కువౌ.

(తెరలో మిత్రుడు, అభిమన్యకుమారా ! అని పిలుచును)

అభి:—అదిగో ! నింటినా ప్రియసఖీ ! మరల కేక వినవచ్చినది.

ఉత్త:—ఇదిగో ! ప్రియసఖా ! దగ్గఱహూట వినపడని మీకు దూరము
నుంచి యొక్కడో పిల్చెడి పిల్పులెట్లు వినబడగలవు ?

అభి:—ప్రాణేశ్వరీ; పట్టువిడుపులు లేని పట్టుదలలో సౌఖ్యమేమాత్ర
ముండను.

కేవలమింక నా ప్రియసఖీ ! బలవిక్రమ శౌర్యజాతి, మీ
స్త్రీవిభవై క సౌఖ్యము గుఱించి తనూధనమేమి పెంచలే
దే ! వసుధాతలమ్ము భరియించెడి దోర్బలభావవిశ్వనా
ణీవినరాలుఁ గూడ విననేర్చుటకై జనియించి యుంటిమే !

(తెరలోంచి మిత్రుడు, అభిమన్యకుమారా ! అభిమన్యకుమారా !
ఎంత పిలిచిననూ పలుక వేమయ్యా ! అని పిలుచును.)

అభి:—అదిగో ! నా మిత్రుడు చాలా తొందరపడుచున్నాడు.

ఉత్త:—మిత్రుడేగదా ! ఇంకా కేకలెందుకు ? వచ్చిమాట్లాడి పోగూడదా ?

[తెరలోంచి మిత్రుడు, ఏమయ్యా అభిమన్యూ ! కారవాదులు చాలా దుష్టకార్యమునకు ఒడిగట్టినారు ! అని కేకవేయును.]

అభి:—కారవులా ? తిరిగి మఱేమి దుష్టకార్య మబ్బా ? మిత్రమా ! లోనికి వేచేయుము (ఉత్తరలో) నేను నా మిత్రునితో యీ వ్యవహారమేమిటో సమాలోచించుకొనెడి సందర్భమంగు నా ప్రేయసీ ! ని వేమియు మాట్లాడక,

ఉత్త:—రా కవసరమైన ప్రసంగములు వచ్చినప్పుడే మాట్లాడగలను.

(మిత్రుడు ఆయాసముతో స్రవేశించును. ఉత్తర ప్రక్కకు వెళ్లి నిలబడి వినుచుండును.)

మిత్రు:—అమ్మా ! అమ్మా...

అభి:—ఏమిటి మిత్రమా ! ఏమిటి ?

మిత్రు:—అమ్మా ! అమ్మా ! ఇంత ఆయాసపడి వచ్చి ఎంతసేపటి నుంచి నేను గొంతు చించుకొనుచుంటినో నీకు...

అభి:— ఏమిటి మిత్రమా ! శత్రుశిబిరమున కేమైనా పొరబాటున పోలేదుగదా !

మిత్రు:—ఏమి శిబిరములో బాబు ! ఎక్కడి యుద్ధములో ?

అభి:—శత్రువులేమైనా వెంటబడిరా ?

మిత్రు:—నావెంటే పడుటయేమిటి ! నాలుగు సముద్రములంతటి తమ్ములున్నట్టి ధర్మరాజును బంధించుకొనిపోవుటకుకూడా...

అభి:—ధర్మరాజును బంధించటమే ! ఎవరు ?

మిత్రు:—ఆ ఎన్నడూ యుద్ధముఖమెరుగని ధర్మరాజును బంధించుకొని పోవుటది వారికొక లెక్కయా ?

అభి:—(రోహిణీతో) వారెవరో చెప్పవేమయ్యా?

మిత్రు:—ఎందుకొచ్చిన ఆసుర్దా! వారెవరై తేమటుకు నీవూ నేనూ ఏం చేయగలం.

ఉత్త:—(ప్రక్కనుంచి) ఇక్కడ మా పినమామగారన్నారే!

మిత్రు:—(ఉలిక్కిపడి చతికిలపడును.)

అభి:—(నవ్వి) భయములేదు చెప్పు మిత్రమా!

మిత్ర:—ఆ రెండవనోటి మాటెక్కడిది? ఖర్మంకాలి ఆ దుండగులు యీశిబిరంలో జొరబడలేదుగదా!

అభి:—(ఉత్తరవంకజూచి నవ్వి) భయభ్రాంతితో బుద్ధిచాంచల్యము కలుగుచుండును. (మిత్రునిచేయి పట్టుకొని లేవదీయుచు) మిత్రమా! భయములేదు. శత్రువులు కాదుగదా ఫాలాక్షునికి గూడా ఈ రాచవిడ్డల యుద్ధశిబిరములో అడుగుపెట్టుటకు గుండెలు చాలవు. ఏమిటోచెప్పు.

మిత్రు:—(బెదరు చూపులతో అంతఃపురము నల్లైవులా పారజూచుచు అభిమన్యుని దగ్గరకు తీసుకొని మెల్లగా చెవిదగ్గరకు తిల జేర్చి అడుగును) వారెవరు?

అభి:—నా ప్రేమపాత్రులు.

మిత్రు:—అదిసరేలేదూ! నాకంటే నీకింకా ప్రేమపాత్రులు మరెవరున్నారు. చెప్పుదూ వారెవరో!

అభి:—అదిగాదయ్యా! నాప్రాణసమానులు.

మిత్రు:—సరేలేవయ్యా! నీప్రాణమువంటి వానిని నేనేగా! ఎవరో స్పష్టంగా చెప్పవాయేమి? మనము చాలా అచసరమైన విషయములు మాట్లాడుకొనవలెను. (తిరిగి బెదరుచూపులతో నల్లైవులా చూచును.)

అభి:—(నవ్వి) ఈవీరభారతభూమికి యీపిరికితన మెక్కడనుండి తెచ్చి తీవర్యా ?

మిత్రు:—ఎక్కడనుంచో తీసుకొనిరావేల ? ఇది యీకురుపాండవేయుల రెండు యుద్ధశిబిరాలలోనూ పుట్టినదే ! ఈలేచిన యుద్ధపుగాలి దుమారం అణగారిపోయినప్పుడుగాని యీపిరికితనంగూడా చల్లారిపోదు. ముందు వారెవరో చెప్ప మిత్రమా !

ఉత్త:—మీరు నచ్చినవని గోమిలో మీరు చెప్పిపోవటము మర్యాదగాని ఊరికే అనవసరముగా ఇంటిలోవున్నవారి ఆవోకీ మీకెందుకు ? (అభిమత్యునితో) ఎవరైతే వీరికెందుకు? వారడిగినది చెప్పవద్దు.

మిత్రు:—మీరడిగేదికూడా నేనూ చెప్పును. నా దారి నేను చూచుకొనుటగో మంచిది. (అని పోవోవును)

అభి:—(చెయ్యిపట్టుకొని ఆపుజేసి) మిత్రమా ! కొందరపడకుము. ఆమె పాండవేయుల రాజగృహమునకు ముచ్చటలు దీర్చేడి ముద్దు కోడలు.

మిత్రు:—(పెద్ద ముఖము చేసుకొని ఆశ్చర్యముతో) మా ఉత్తర బర్యా ! ఈ ఉత్తర ప్రత్యుత్తరముననే భానుబింబము ఇప్పటికి ఉదయించింది. అయితే భయము తీరినట్లేలే !

అభి:—మిత్రమా ! అసలువిషయము చెప్పకపోతివి. శత్రువులేమిటో ధర్మరాజును పట్టరావటమేమిటో నవిస్తారముగా విన్నవించుము.

మిత్రు:—అభిమత్యునిమామధేయా ! కౌరవేశ్వరుడైన సుయోధనుని భీష్ముని వధానంతరము శత్రుగురుడైన ద్రోణాచార్యునకు సర్వ సైన్యాధిపత్యము కట్టబెట్టినందువల్ల ద్రోణుడు సంశోపాంతరంగుడై దుర్యోధనుడు కోరినప్రకారము ధర్మరాజును బట్టి యొప్పు జెప్పెదనని మాటయిచ్చెను.

అభి:—బేరా! ద్రోణాచార్య! నిఖిలధర్మనేత్రయైన అజితశత్రువైన
మా తండ్రిమీదనా నీ ధనుర్విద్యాకౌశలముజూపి కట్టవచ్చుట?
తర్వాత మిత్రమా!

మిత్రు:—అ కురుసైన్యాధిపతియైన ద్రోణుడు లేవు బ్రహ్మాండమైన
పద్మపూహముపన్ని మన పాండవ చమూసమూహము సంత
తిని సమూలముగా తెగటార్చివై చెదనని దుష్టకురురాజునకు
మాటయిచ్చి, ప్రచండ ప్రతిజ్ఞబట్టి తగిన సర్వసన్నాహాలతో
సిద్ధమగుచున్నాడు.

అభి:—బేరా! బ్రాహ్మణసార్వభౌమా! ద్రోణాచార్యకునామధేయ!

అహవమందు తావక మహాశరశౌర్య విజృంభణంబు స
న్నాహములన్ని లేపి పడునాలుగులోకము లార్చుగాక; నీ
పూహము లన్యసైన్యబలమున్ తలక్రిందులు సేయుగాక; యే
ద్రోహములేని ధర్మజుని ద్రోణుడ! నేనిక పట్టనిత్తునా!

విశ్వవీర భారత వీర విశ్వవిజయకమారులైన వీరాభినుత్యులు
ప్రచండ బలపరాక్రమ సాహసములు, అఖండ శరవిద్యాశేముషీ
ధురంధరత్వములు నీ వెఱుంగకయే యీ షెరంగున కుంభసంభవా!
వెట్టి పూహములు పన్ని దేశద్రోహములు చేయబోవుచుంటివి
గాబోలు!

నీ పూహాలవి యెట్టివో కనగ నీ సిద్ధిద్రశస్త్రాస్త్ర వి
ద్యావ్యాప్తంబు లవెంతదాకఁగలవో త్రవ్వించి తర్కించు త
ద్దివ్యక్షేత్రమఘేంద్రు మన్నడిక గద్దింపంగ సత్తాల్గిన
చీవ్యాశ్రుప్రభుఘూర్ణ మేముడయి లేచెన్; నిల్చు కుంభోద్భవా!

(అని లేవగా ఉత్తర వచ్చి చేయి పట్టుకొనును)

ఉత్తర:—నా జీవితేశ్వరా! ఈ అనాలోచితమైన ప్రచండప్రతిజ్ఞలు పట్టు
టకు మీరు సరియైన యీడురానివారునుమా!

అభి:— మగువా! నీవు నా కిడురాకుము. ఇటువంటి దురాక్రమణ
దేశేంద్రోహులు లోకవంచకులై సత్యసంధులపైకి నిఖిలధర్మ
వేత్తలపై కీవచ్చి కిద్వించుచున్నప్పుడు నావంటి వీరభారత విప్లవ
యోధులెవ్వరూ శృంగారకేళీ సరోవరసుకుమార మరాళ
విహారములు చేయజాలరు.

వీరసప్రధాన పృథివీ పరమేశ్వరులొకడే నేడు మా
భారతవీరపుత్రులు స్రవంచపతాకమువట్టి, విశ్వగం
భీరగళమ్మునోడ జయభేరినిగొట్టి స్వతంత్రరాజ్యాల
క్మీరధనంభ్రమంబు విలసిల్లెడిదాక ప్రతిజ్ఞఁ దప్పరే!

(తటాలున నిష్క్రమించును. ఉత్తర, మిత్రుడు
అభిమన్యుని అనుసరింతురు.)

[తెరపడును]

యుద్ధ భూమి.

చతుర్థాంకం.

1 వ రంగం.

(ధర్మరాజు, భీముడు, సకులుడు, సహదేవుడు ప్రవేశం)

ధర్మ:—తమ్ములారా ! వీరభారత విశ్వమహాజన కరుణేత్రసంగ్రామ రంగ మార్యక్షుడైన భీష్ముడు మడిసెనని మనమప్పుడే మిడిసి పడి, తొమ్ములు విశమనని తిరుగరాదు. కనులు మూసుకొని మైమఱచి యుండగూడదు.

ధనురాచార్యుడు విశ్వవీరపదవీ ధారాధరుండై సమస్త నభోమండలముం ప్రచండముగ బ్రద్దస్పేయు గంభీరగర్జన గావించి శరంపు లగ్గిపిడుగుల్ రాల్పించి లోకమ్ములెల్లను కంపింపఁజేయ నింక మనపై లంఘించు నీక్షించుచు.

భీము:—అగ్రజా ! జయించిన రోజునఁగూడ నీవిల్లు నిరుత్సాహపఱచెడి భయసందేహ సందోహవిహరీతి విభ్రమవాక్కులు పల్కుట సమంజసముకాదు.

గురుడైన మారుడైన నేమి కదనక్షోణిం ప్రకంపింప జేతురు నీ నల్లరు తమ్ములేరయిన; తద్ద్రోణుడు క్రైశ్లోకభీకర ధారాధరుడౌచు పైదుమికిరాగా నీ సమీరాత్మజుండురుజంఘానిలుడౌచు వాని పడద్రోయుం జుమ్మి ధర్మప్రభూ !

(కృష్ణార్జునులు ప్రవేశింతురు)

కృష్ణ:—ఏమిటిభావా ! ఎవరిపైన భుజాస్ఫాలనము చేయుచున్నావు?

భీము:—మిగిలిన దుష్టదుర్యోధనాదులమీద.

సహ:—కాదు ! పొరబాటు. ద్రోణాచార్యుని మీద.

సకు:—కురుపాండవేయుల శరవిద్యాగురువుంగప్రలమిద.

కృష్ణ:—అవును. భీమునిపాకం బ్రాహ్మణసార్వభౌముడైన ద్రోణాచార్యునకు రుచిచూడ మనసు పుట్టినది కాబోలు !

భీమ:—బావా ! భీమపాకమేమిటి ? నేనన్నది నీ కర్థముకాలేదు గాబోలు !

కృష్ణ:—అర్థము కాకపోవుటేమిటి మారుతాత్మజా ! నీవన్ని పాకములను రుచిచూపించుటలో హస్తలాఘవము కలవాడవని మీగురువు కుతూహలపడుచున్నాడంటిని.

భీమ:—మా వెనుకటి పాకశాస్త్రములగుఱించికాదు నిన్ను చెప్పమన్నది.

అర్జు:—బావా ! వాసుదేవా ! ఏల యీ అకారణ వాచాకాలక్షేపములు?

కృష్ణ:—అదిగాదయ్యా పార్థివా ! మీ అన్న భీమనేచుని పాకశాస్త్రప్రావీణ్యము చులకన చేయలేనది కాదు.

ఇమ్మహి నీ వృకోదరుని నెవ్వ రెరుంగరు ? నేడు భీమపాకమ్మున యుద్ధపాకమె జగన్నతి కెక్కుటఁజేసి దానితో నమ్మిక మీగురుండు మఱి జబ్బలు కొట్టుచు భీముముందు నీ ధనుయి యుద్ధపాకముగదా రుచిజూచు తరించు నట్లుగా.

ధర్మ:—దేవకీనందనా ! నీ చమత్కారచాతుర్యసౌందర్యోపాసనముందు మే మెంతవారము.

అర్జు:—కృష్ణా ! ఏల ఆలస్యము.

తమ భీష్ముండటు కూలిపోయెనని చింతాక్రాంతులై సర్వసైన్యమహంబోధి కృధాతరంగఘనవిద్యాసమ్ములై కోటపై దుముకంగా పరవళ్ళు త్రొక్కిరిగదా దుర్యోధనానుల్ నిదానముచే శత్రుసథావిధానము వృధాస్థానమై పోదటే ?

ధర్మ:—మతే సన్నాహాలతో కారవాదులు యుద్ధసన్నద్ధులగు చున్నారు !

కృష్ణ:—నాసహాధ్యాయులైన సోమదత్తాదు లటువదివేల సైన్యముతో మనమీద దూకవచ్చుచున్నారు. నేనూ, అర్జునుడూ కలసి ముందా సోమదత్తుల నెదుర్కొనుట కత్యవసరముగా పోయిరా వలయును. ధర్మజా ! నీవు భీమనకులసహదేవాది సైన్యముల తోబాటు మా సాత్యకిని దగ్గరపెట్టుకొని మన యుద్ధశిబిరము కాపాడుచుండుము. త్వరగా మేము వెళ్ళివచ్చెదము.

ధర్మ:—మంచిది ఈ యుద్ధ నిర్వహణమంతయు నీ భుజస్కంధముల మీదపెట్టి విశ్వసించుచుంటిమి కృష్ణా !

(కృష్ణాస్త్వానులను సాగనంపుటకు ధర్మరాజు వెంటవెళ్ళును)

సహ:—సోమదత్తులతో పోరు సామాన్యమైనదికాదు.

సకు:—రణరంగపరాక్రమసింహులు. సమస్తశరవిద్యాకోవిదులు.

భీము:—తమ్ములారా ! మీరు వందిమాగధులమూదిరి తయారగు చున్నారు.

కోటి సోమసూర్యులకాంతి కలుకుచున్న

పాండవేయుల కీర్తి కేవలకలేను

చండతర శాసనాఖండలుండ నయిన

మద్గదావృండమున కెండు మచ్చలేదు.

(ధర్మరాజు ప్రవేశం)

ధర్మ:—ఏమది భీమనేనా ?

భీము:—తమ్ములకు ఔత్రమహిమ చెప్పుచున్నాను.

(అమ్మో! అమ్మో! అని గోలపెడుతూ మిత్రుడు ప్రవేశం)

ధర్మ:—ఏమిటి నాయనా ? నీ చెలికాడు అభిమన్యుడేడి?

మిత్రుః—ఎంత చెప్పిననూ నీనక— మఱి మోలభిమన్యుడు.

(అఃఅఃఅఃఅః అని యేడ్చును)

ధర్మః—ఏమిచేసెనయ్యా ? చెప్పుము భయములేదు.

మిత్రుః—మఱి మోలభిమన్యుడేమోనే; (అఃఅఃఅఃఅః అని యేడ్చును)

భీముః—(బిగ్గఱగా) ఏమిటి? చెప్పవేమిటి ?

మిత్రుః—‘అమ్మో’ అని ఉలిక్కిపడి చతికిలపడును)

ధర్మః—నీవేమనకు భీమనేనా !

సహః—ఏమిటో చెప్పు.

మిత్రుః—అయ్యో ! (అని ఉలిక్కిపడును)

నకులుః—ఏమిటో చెప్పు భయములేదు మిత్రమా !

మిత్రుః—(గుండెలు కొట్టుకొంటూ) నన్నూ ఉత్తరనూ అఃఅః (అని యేడ్చును)

ధర్మః—భయములేదు. ఏమిటో చెప్పనాయనా ! నన్నూ ఉత్తరనూ ఏమిటి?

మిత్రుః—(లేచి, ధర్మజుని దగ్గఱకువచ్చి) ఆ భీమన్నగారిని చూచి నేనేమియూ చెప్పలేను.

భీముః—నేనేమన్నా ?

మిత్రుః—(అమ్మో ! అని ధర్మరాజు నడుం కొగలించుకొంటాడు.)

ధర్మః—మీరెవ్వరూ మాట్లాడకండి. భయములేదనిక ఏమిటో చెప్ప నాయన !

మిత్రుః—(భీమునివంక బెదురు చూపుల్లో చూస్తూ) ద్రోణాచార్యుల వారేమో ధర్మజుని బట్టి దుర్యోధనుడికేమో వట్టిచ్చెదనని గట్టిగా ప్రతిజ్ఞ చేసెనట. ఇది మీ అభిమన్యుడు విని తోకత్రొక్కిన

త్రాసుగా లేచి ఆయుధాలను తీసుకొని ద్రోణదుర్యోధనాదుల
మీదికి దండెత్తి పోవుచున్నాడు. నేనూ ఉత్తరా ఎంతచెప్పిననూ
విసక క్రోధావేశములతో బయలుదేరి పోవుచున్నాడు.

ధర్మ:—ఇదంతా జరిగిందెప్పుడు ?

మిత్రు:—ఇంతకు ముందే !

ధర్మ:—భీమసేనా ! అభిమన్యుడు కడు చిన్నవాడు. మాటపడలేని
పౌరుషముగల రాచబిడ్డ. నీవు తమ్ములతో సహితముగా సత్వర
మేపోయి నెమ్మదిగా చెప్పి నాదగ్గఱకు తీసుకొనిరమ్ము. ద్రోణ
డేచిటి ! నన్నుపట్టి దుర్యోధనుని కిచ్చుటేమిటి ? మహాశ్వర్య
మైన విషయమే !

(అంతా నిష్క్రమింతురు)

తెరపడును.

చ తు ర్ధాం కం.

2 వ రంగం.

అంతఃపుర శిబిరము.

(భీమ నకుల సహదేవ నిత్రులతోబాటు అభిమన్యుఁ

డస్త్రధారియై ధర్మరాజు దగ్గఱకు ప్రవేశం)

ధర్మ:—నాయనా అభిమన్యు ! నీ వేమిటి శత్రుశిబిరమునకు సోవుచు
న్నావట ?

అభి:—రాచబిడ్డడను గనుక.

ధర్మ:—ననుగన్న తండ్రి ! నీవు పాండవేయుల పంచప్రాణమైన పసి
వాడవు.

అభి:—అందువలననే అరిలోకసంహారమునకు నడుము కట్టుకొనవలసి
వచ్చినది.

ధర్మ:—నాయనా !

మాకు మా యిలువేల్పుల శ్రీకృపా క

టాక్ష భాగ్యవైభవ కిరీటమ్ముగా వ్ర

ధాన ప్రాణఖనిగ ప్రామైన తండ్రి !

నీ కరుల జోలియేల ? మాదు గుండెలు పగులగ !...

అభి:—తండ్రి ! ధర్మరాజా !

ఎవఁడో కూటికి కొరవాధముల కాళ్లెమో తలందాల్చి వి

శ్వవదాన్యుండగు పాండవాగ్రజుని నిర్బంధించి, తద్దప్ప కొ

గవ దైత్యాదుల ముందు కీస్తుని యారా ! ప్రేలినాడంట ! యే

యవకుల్ సై తురు ? సై చి పెద్దలిది యాయుర్దాయముల్ దాతురా ?

భీము:—నకుల సహదేవులారా ! వింటిరా వీరభారత విప్లవకిశోర
గర్జన !

మిత్రుః—మన మార్జాల గర్జనతో సమానమైనదేనా ?

సకుః—ఓయీ బ్రాహ్మణవంశకీర్తి వినాశనా !

బాణములెన్ని యీ ప్రతినబట్టి విశ్చంభణమింక నీవు మా
ప్రాణసమానుడైన యమరాజ తనూజునిపైన జేయ; ని
ద్రాణముగాదె పాండవ పరాక్రమసింహము; ధార్తరాష్ట్ర మా
గాణ మదేభ కుంభము లికం పగిలించకపోదు కాచుకో !

సహః—అన్నలారా !

అలుగులే యెరుంగని యీ మహామహు నిక
బట్టవచ్చినవాడు సప్తజలధు లిల
నేకమై యీ యఖండ మహిభయంక
ర ఘన భీమ హిమాలయ ప్రళయముగఁను...

మిత్రుః—అంతవరకీ గుడిగోవురముఁ జూడవలసినదేనా ?

భీమః—ఔరా ధనురాచార్యా !

ఇంకెవ్వండెల గాచునోనిను; మఱింకే దిక్కుమొక్కున్నదో
చింకమ్మంతయు వీడి చూడుమిదిగో భీముండు నీకా ధను
ష్టంకార ప్రతిశబ్దమదుంభి ధునీ శౌర్యోత్సవశ్రీకళా
స్థింకారమ్ములు కట్టి పెట్టుటకు లంఘించుంజుమీ కుంభజా !

మిత్రుః—(మీసముమీద చెయ్యివేసి) ఏమచుకున్నావో! మా భీమా
వతారం లంఘించనే లంఘించకు. లంఘించెనా- లేచులేలేదు !

ధన్యః—నాయనా అభిమన్యా ! నీ తండ్రులింతటి ప్రతిష్ఠాగరిష్టులై,
బలపరాక్రమ సముద్రులై యుండినాడా యీ ధర్మరాజును
కాపాడుకొనలేనప్పుడు నీవు రోపావేశంబులు తెచ్చుకొన
వచ్చుగాని, యిదేమిటి నాతల్లి? నీవు మా వంశోద్ధారకుడవు.

మా బంగారుకొండవు. లేత కనుగాయవైన నీను కటిలరాజనీతి
పరాక్రమ వీర్యార దుష్ట దురహంకారపూరితులైన యీ
శత్రువులమీదకు తిరిమి, మేమందఱము మానముద్రాలంకారు
లమై నిత్యభత్యపరిమాణపారాయణులమై యీ శిబిరాలలో
పడియుండుగలమా పిచ్చితండ్రి ! (దగ్గఱకు తీసుకొని)

నా సగుమోములయ్య ! విను నా రతనాల వరాల తండ్రి ! నీ
లేనునుమేను కంద పడలేనటువంటి దడేమి బాధయో
గాని జనించి మా యెడఁద గాయములొను; మఱెవ్వడైన తం
డ్రి ! నిను కొంచెంక గదియించుచు మోదిన మేము నిల్చుమా ?

అభి:—తండ్రి ! ధర్మజా ! నీకు భయమేమాత్రము వలదు. ఈ విజయ
కుమారుడు వీరాభిమన్యుఁడుగాని భీరుఁడుగాదు.

చిన్నదియైన నీ కొదమసింగపుల్ల మదేభకోటిపై
శిన్నగ దూకుగాని, చిటుతెమ్మెరగుంపులు పర్వతైత్తు కా
కొన్నపొలంబుపైన పడఁజొచ్చెడి యీ చెడుగొడ్లవోలే గ
డ్డెన్నెడు మేయబోదు భయమేటికి విష్వము నన్న ధర్మజా !

దుష్టదుర్హంకార భూయిష్టులైన దుర్బుధ దురాశాపిశాచ నిశాచరకోటి
దుర్మోహబద్ధులైన యీ నీచదుర్మోధనాదుల జయసంప్రాప్తికోసము-

అహవమందల పద్మ

వ్యూహంబీ గురుఁడు పన్ను చున్నాడట ! ఈ

వ్యూహము భేదించెడి స

న్నాహము చేయగలేరు నాకంటె యొరుల్.

[వార్తాహరుఁడు ప్రవేశం]

వార్తా:—ధర్మరాజా ! నమస్కారములు.

ధర్మ:—ఏమిటి విశేషములు ?

వార్తా:—కొరవపై న్యములు గురుడైన ద్రోణాచార్యులవారు పన్నిన పద్మప్రహము చూచుకొని మురిసిపడి మిడిసిపడి జబ్బలు కొట్టుచు మీసములు మెలివెట్టుచూ మనపైన కవ్వించు చున్నారు స్వామీ !

ధర్మ:—[అలోచనా నిమగ్నుడై వుండును]

భీము:—అభిమన్యుడు చెప్పిన మాటలన్నియు వాస్తవమైనవి !

సకు:—నిస్సందేహముగా.

సహ:—యథార్థమేనన్నమాట !

మిత్రు:—(బెదురు మొగముతో) పద్మప్రహమంటే ఈపై న్యశిబిరములను ముట్టడించటమేనా ?

అభి:—అదిగాదు మిత్రమా ! పద్మబంధంగా పై న్యములను నెలకొల్పి లోపలకెవ్వరిని జొరబడనియ్యని జగజెట్టులను ద్వారములందుంచి, మహాదిగ్రభును గొల్పించునట్లు శౌర్యసాహస నిక్రమాదులను విజృంభింపజేసెడి అభేద్యమైన యుద్ధకోటన్నమాట.

ధర్మ:—వార్తావారా ! ఇంకా విశేషములేమిటి ?

వార్తా:—అనెలకొల్పుచున్న పద్మప్రహ సింహద్వారమువద్ద యీశ్వర వరప్రసాదలబ్ధుండగు మహాబలిష్ఠుని పైంధవుని నిల్పుచున్నారు. పద్మప్రహ మధ్యభాగంబున అఖిల శరవిద్యాసముద్రుడైన ద్రోణుడు నిలబడి తదితర దుర్యోధన దుశ్శాసన కర్ణాదులను కోపు కాయనట్లు నిశ్చయించుకొన్నారు.

భీము:—ఔరా ! ధనుర్విద్యాపారీణ ! ద్రోణాచార్యాభిధానా !

నీ వేప్రహములింక పన్నగలవో, యేయే ధనుస్సాహితీ ప్రావీణ్యంబులు పెక్కుచూపగలవో, తత్కౌరవశ్రేణి నే

జే వీక్షింప మత్ప్రభంజనసుతుం జేతెంచుచున్నాడు; నీ
దేవుం డెవ్వడో సైంధవుండెవడో మర్దింతుంజుమీ నిల్వమీ.

(గదమెత్తి పోబోవును)

ధర్మ:—తమ్ముడా భీమసేనా ! ఏల యీ అనలోచితవాచాశౌర్య
విన్యాసము ?

మిత్రు:—మీగుండండి స్వామి ! ఆమాత్రపుఘటైన మాటలన్నా అన
నీయండి.

ధర్మ:—మారుతాత్మజా ! అసలైన ఉత్తమతూత్రకుల వీరాగ్రేసరులకు
ధీరోదాత్తలక్షణ మలంకారము తెచ్చిపెట్టును. తొందర పనికి
రాదు. మనమింతకుపూర్వము మన అభిమన్యుని అసందర్భపు
టాగ్రహము అరికట్టుటకేగదా యీ సత్యాగ్రహశిబిరమునకు
రప్పించినది. అహింసావజ్రకవచధారణచేయుమని చెప్పుచున్నది.
ప్రస్తుతము ఆలోచించవలసినది పద్మవ్యూహమును భేదించుటను
గుఱించి. ఇది మనమునుకొన్నంత తేలికగా భేదంపబడునదికాదు.
దాని భేదోపాయముమనకెవ్వరికిని తెలియదు. కొంచెము మన
పసివాడైన అభిమన్యుడు తెలుసునని సాహసించి చెప్పుచు
న్నాడు. అభిమన్యునకు సాధ్యపడినదైననూ నా మనస్సొప్పకొన
కున్నది.

అభి:—తండ్రీ ! ధర్మజా ! అనుమానమూ అధైర్యమూ వలదు. నిక్క
ముగా నేను పద్మవ్యూహమును భేదించగలను.

మార్తాండుల్ దిగి యడ్లువచ్చినను పద్మవ్యూహముంజెండి, స
త్కిర్తి నీదగు హస్తినాపుర పురంధ్రీదివ్య విద్యున్మణి
వార్తాజ్యోత్స్నను దేశదేశములపై వ్యాపింపగాజేతు; ని
ర్వర్తింతుం రిపులోకభీకర వధాప్రసానముల్ ధర్మజా !

(ద్రాపది ఉ తరత్రో ప్రవేశించును)

భీము: —అగ్రజా! శాంతిసహనాలకు సమయాసమములున్నవి. నిజముగా మన అభిమన్యకుమారునికి పద్మవ్యూహభేదోపాయము తెలిసియేయున్నది గాబోలు. ఈ అభిమన్యకునకు తోడుగా నేనూ, నకులసహజేవులూ, కృష్ణుని సోదరుడైన సాత్యకి పోయి వచ్చెదము. కృష్ణార్జునులు మనదగ్గరలేని అవకాశమును జూచుకొని అస్త్రాచార్యుని యుద్ధవ్యూహములు బలిష్ఠముచేసుకొని, యింత ఖటిలకౌర్యశౌర్యవిర్యాసములకు దిగి కవ్వించుచున్న యీ క్రూరదైత్యాధములనూ, కౌరవాదులనూ నమ్మి తమించరాదు. బెదరిపోరాదు. నిక్కముగా అభిమన్యకుమారునికి తోడు పోయి పద్మవ్యూహమును పటాపంచలుచేసి రాగలను. ధర్మజా సందేహించవలదు. సెలవిమ్ము.

అభి:—తండ్రి! ధర్మజా! ఈ పెదతండ్రి చెప్పినట్లుగా తక్షణమే పద్మవ్యూహబంధమును యీసినతండ్రులను తోడుపెట్టుకొని భేదించుటకు వెళ్ళెదను. నీవేమాత్రమింక శంకించవద్దు. ఇప్పటికే చాలా కాలయాపన చేసిరాము. శత్రుబలములు ముడిటిపోవునుగూడ. తండ్రి! ధర్మజా! సెలవిమ్ము.

వ్యూహములెన్ని యాగురుడు పోరున పన్నినగూడ నేను తద్వ్యూహములన్ని తుత్తునియ లొక్కనిమేషములోన జేతు; నన్నా హరుడైన నెంతగురుడైన జయించని యట్లు గన్న నన్తోహన చక్రవర్తులు ప్రభూ! భయవిస్మితులౌట పాడియే?

ధర్మ:—కుమారా! తండ్రులము గనుక వెంటనే నీవడిగినచొప్పున త్రిలోకభీకరమైన సంగ్రామభూమి కంపుటకు సమ్మతించలేకపోతిమి. నీవనినట్లు సింహాకిశోరములకు చిన్నతనములోనే వేటకౌతూహలమైనట్లు ఉత్తమక్షత్రియవంశోద్భవులైన రాచబిడ్డలకు

చిన్ననాడే సమరకుశూహలము కలుటకూడా సహజమై యుండ వచ్చును. నీవడిగినట్లు నీపినతండ్రిలైన యీభీమనకులసహదేవులను సాయముతీసుకొని పద్మవ్యూహమును భేదించుము తండ్రి!

అభి:—(ధర్మరాజు పాదములకు నమస్కరించును) తండ్రి ధర్మరాజా! నమస్కారములు.

ధర్మ:—నాయనా! నిర్వక్రబలపరాక్రమసింహుడవై గురుని పద్మవ్యూహమును సత్వరముగా భేదించుము. (అని నమస్కరించుచున్న అభిమన్యుని చేతులతో లేవదీసి కాగలించుకొనును.)

కాశిప:—

చాలుంజాలును మీదుదీవెనలు; మీ శౌర్యప్రతిజ్ఞప్రభల్
మేలుంగీడును నేకరీతిగ మునుల్లీలం జనుల్సాతురా?
మీలో నెవ్వరులేరె యుద్ధమునకై, మీవిల్లు మాచేతికిం
కేలా యివ్వరు; బాలుద్రోతురట మీరీ యుద్ధగుండంబులో.

ఈ సువిశాల వీరభారత భూమిపై నేఁడిటువంటి అసమర్థతా శూరులు అప్రయోజకశిఖామణులు జన్మించుటచేతనే కుటుంబ కలహములు కులమతజాతి ద్వోషరోషములు పెచ్చుపెరిగిపోయి స్వార్థబుద్ధి ముదిటిపోయి ప్రతియింటిలోను, ప్రతిసంఘములోను, ప్రతిపల్లెలోను, ప్రతిపట్టణములోను అసహనవికారజాడ్యములు అనుపమాన దౌర్జన్యకార్యక్రమశామాధ్యములు ప్రబలి ఎక్కడికక్కడ శౌర్యాగ్నులు రగిలి యీవిధముగా ముక్కుపచ్చలారని పసిబుడతలను, పతివ్రతామతల్లలను గొంతులుకోసి, రాజసతామసములు పెనవేసి యీజగజ్జనని విశ్వసంసారమందు భయంకరతౌమరాక్షసి తాండవించునట్లు శోకభీకరమహాజగత్సముద్రసంగ్రామనహాసతరంగ సంక్షోభములు మిన్నముట్టించి, చిక్కుచీకట్లు పుట్టించివైచుట యీ అనంతకొటిధర్మతత్వవిశారదులధర్మమా? లేక యీయమాయక విశ్వమహాజనులకర్మమా?

పైకి అజాతశత్రువులమన్న బిరుదు చాటించుకొని, లోపల ఎన్నటికి తీసిపోని ఘోరశత్రుసంహారిడీక్ష అణచిపెట్టుకొని గోముఖవ్యాఘ్రములుగా, పయోముఖ విషసంభములుగా కనిపించి అమాయక జనుల యొడలు మరపించి, మాయరాజనీతి తంత్రజ్ఞులను, కపటనాటక వేషధారులను, దుష్టపదవీ వ్యామోహచిత్తులను, గజకర్ణ గోకర్ణ టక్కుటమూర విద్యలు నేర్చిన మైరావణులను, పరద్రవ్యాపహరణ సారాయణకర్తలను, బహుసంసార మృష్టాన్నలంబోదరులను నాయకులుగా వెంటజెట్టుకొని, డప్పులు కొట్టించుకొని ఎన్నటికి మరపునకురాని యీ అశాంతి వాతావరణములో తల్లులను, పిల్లలను వదిలిపెట్టి, పనికిమాలిన యుద్ధశిబిరాలుకట్టి కడుపులోచల్ల కదలని యిటువంటి పెద్దపెత్తనములకు నడుములుగట్టి, హాయిగా స్థాయిగా మెల్లగా చల్లగా కాలముబుచ్చుచు మాపసికండులను, మానుగాయలను మాబాలభారతవీరాభిమన్యులను బొల్లిబొల్లిమాటలతో బులిపించి, భయంకరయుద్ధబహబాగ్నిగుండమున దుమికించుచుండిరిగా! నాగొంతులో ఊపిరున్నంతవరకు, నాచూపులో విశ్వసంబిడుకుని ఘరాశక్తి వీరవిప్లవజ్యోతిగా వెలుగుచున్నంతవరకు యిటువంటి అనర్థదాయకములైన దేశాఘ్రములైన అవినీతికార్యములకు నాబిడ్డలను, నాబాగుడు కొండలను వొప్పజెప్పుచు. ఇంకెవరిని వొప్పజెప్పనీయను.

గుండెలుకావె మీరి; పసికూరని మెల్లగ దింపుచుండిరా
మండెడి యుద్ధగుండమున; మూతనాల వరాలతండ్రి మా
కుండగ కాలముం గడుపుచుంటిమిగాని, త్వదీయ జీవితా
ఖండలవై భవోన్నతికి గాదు; రణప్రభమీరె లేపుడి.

అభి:—తల్లీ! వీరభారత జగజ్జననీ! భయపడకుము.

ఇంతటి శాంతిదాత మఱియింతటి శౌర్యగజ్జనైక దృష్టాంత యశోవిశాలకలశాంబుధి ధార్మికచక్రవర్తి; వైక్రాంతదిగంతశోభిత సుదర్శనధారిని కేలబట్టి నిశ్చింత రణప్రభల్ కులుకజేసెను నాకెదురేది తల్లిరో.

ద్రౌపది:—నాతండ్రీ! నా బాలభారత వీరాభిమన్య!

నీపైఁదీసి మఱెంత వేపెడిదియో నీతల్లికింగాక, నా నాపెశాచికయుద్ధముల్ నడుపు సన్నాహములోఁబడ్డ యీ భూషణేణి కడేమి బోధపడు? నామొహింసలతండ్రీ! జయశ్రీపంకేరుహనేత్రి తన్ముఖసుఖశ్రీ నేమివాంఛించదా?

ధర్మ:—నా హృదయేశ్వరీ! ఇత్రప్రేమ కేవలము తల్లులకేగాదు తండ్రులకు గూడా కలదని విశ్వసించుము ఈ అల్పరాజ్య వైభవశ్రీ కొనము, ఈ అఖండ సామ్రాజ్యలక్ష్మీజగజ్జగీయ మాననిరుపమాన సద్యశోధన సింహాసనముకొఱకు మేమీ యుద్ధరంగమున ప్రవేశించలేదు. సాధ్వీ! అసలుమేము ధర్మ యుద్ధకంకణధారులమై, యీ వీర భారతమహాసంగ్రామ విశ్వ జనశాంతి సౌఖ్యసమన్వయ సత్యాగ్రహ మార్గపురోగాములమై, యీ వీర భారతమహాసంగ్రామ విశ్వవిప్లవరంగమందు నడుము గట్టినదిగూడా భావికాల మానవ జీవితముల గుఱించియే. ధర్మ నిర్వహణకు, జన్మసాఫల్యముకొఱకు పిన్నపెద్దల తారతమ్యము లేకుండ కలసి పురోగమించవలెను.

మన గడ్డకల బిడ్డలందఱు రణక్షౌర్యమండలి శౌర్యధైర్యసౌఖ్యహల్ వలె పెద్దవారలయి ధర్మక్షేత్ర సత్క్షాత్రవీరనినాదంబులు మిన్నముట్టెడి జయప్రాగల్భ్య వాల్లభ్యభూజనవిఖ్యాతి గడించనిమ్ము నవయోపారత్న విన్యూలతా.

తమ్మలారా ! భీమనకుల నహదేవులారా ! మన బాలభారతవీరా
భిమన్యునకు మీరు తోడుపోయి వద్దవ్యూహమును పటా
పంచలు చేసిరండు.

అభి:—తల్లీ ! నమస్కారములు (ద్రౌపదికి నమస్కరించుచు)

ద్రౌప:—నాయనా ! నాకు నీ వొక్కబాలభారత వీరసింహాకిశోరుని
సాహసమే యీ దుష్టదుర్యోధనాదుల మాయవ్యూహములు
పటాపంచలుచేయుటకు చాలదు. నీ సాహసము నా కేమియు
నచ్చుటలేదు. నీ వంటి బాలభారతవీరాభిమన్యులకు తోడుగా
యీ వీర భారతమహిళామండలినిగూడా తయారుచేసుకొనిదే
యీ బానిసదేశ దాస్యబంధనాలు తెగవు. రమ్మ ఉత్తరా !

(ఉత్తర, ద్రౌపది నిష్క్రమింతురు)

అభి:—తండ్రి ! నమస్కారములు.

ధర్మ:—నాయనా ! జయము సాధించవలయును.

(ధర్మరాజు అభిమన్యుని వెంటబెట్టుకొని పోతుండగా మిత్రుడు
గభాలున తుమ్ముచు. వెంటనున్న భీముడు గ్రుడ్డెత్తిజేసి గద
మొత్తగా గావుకేక పెట్టి పరుగెత్తును.)

(తెర పడును)

యుద్ధ భూమి.

పంచమాంకం.

1 వ రంగం.

పద్మవ్యాహము.

(సైంధవుడు, ద్రోణుడు, ప్రవేశం)

ద్రోణుః—నాయనా సైంధవా ! నీరలోకభాంధవా !

బంధువులందు పెక్కురు నృపాలురు బంధురమైన సత్కృపా
సింధులు శౌర్యధుర్యులు విశేషముగా తనకున్న, నీ భుజ
స్కంధముపై నమస్తమును కొరివనాడుడు మోపె; శత్రుగ
ర్వాంధులకీప్ర నేడు ప్రళయాంబుధివై కనిపించు సైంధవా !

సైంధుః—చుహాత్మా ! నిఖిలశత్రువిద్యాప్రవీణా ! జగదేకవీరులైన
పాండవేయులను నేనొక్కడను నిలిచి ఎదిరించగలనా ! అష్ట
గలనా ?

ద్రోణుః—నాయనా ! ఈశ్వరవరప్రసాదబలధురీణా !

నిను నేడెవ్వడు నెట్టి నెగ్గుటకు జన్మించంగ లేదెంక; శౌ
ర్యనిఘల్, విశ్వసుహృదనుర్ధరుల్, హరిహరబ్రహ్మల్ మతుల్పోగ త్వ
ద్ధనదోర్బాహుబలై క సాహసకళాధారాధరశ్రేణి భం
డనభూమిం శరవృష్టిదించ ధర మున్న త్వేయునో సైంధవా !

సైంధుః—మీవంటి త్రిభువనైక శరవిద్యా నిపుణులు అంత మెచ్చుకో
దగిన రణవిద్యాప్రభావములు నాదగ్గఱ లేవనియే భావించెదను.

ద్రోణుః—సైంధవా ! అట్లెన్నటికిని భావించవలదు.

ఈవు సమ స్తోక పరమేశ్వర దివ్యవరప్రసాదల
 క్షీనిభవంబు జేసి బలమేరువుగా విలసిల్లువాడవై
 నావు; యథార్థమిద్ది; భువనమ్ములపై నిను గెల్పువాడు లే
 డీ వసుధాతలంద్ర దనుజేంద్ర సురేంద్రులలోన సైంధవా !

(ముందుకు జూచి)

అదిగో ! ఈభువనైక శౌర్యవిజయవ్యామోహ గంభీరుడ
 ల్లదిగో ! యాకల్మషిడ దూకెడి మహాహర్యతుడై శత్రుసై
 న్యదళాఖండ మదేభయూధఘన కంభసాన పంక్తిం బదా
 బదలుంజేయగ వచ్చుచుండ నిక సాధద్రుం డుద్రగుండుగాన్.

సత్వరమేనేనిక యీహద్భవ్యాహ సర్వసైన్య నివహంబులకు
 హెచ్చరికజేసి యుద్ధసన్నద్ధుడనై యుండుటకు పోయిరా
 యును. నీవు నీ ఈశ్వర వరప్రసాదలబ్ధబల వై భవంబున వె
 ప్త్యాహంబులలోపల కెవ్వరిని జొరబడనీయనట్లు తేరుముచు
 నలెను. అర్జునుని కుమారుడైన అభిమన్యుని వేయి విధమ
 కోపుకాచి జొరబడనీయకుండ నీ యసవార్య రణశౌర్యబలస
 దంతయును ధారబోయుచుండవలెను. ఒకవేళ సన్నాపార్థి
 కుమారుడెదిరించి తప్పించుకొని పుత్రహంబులో జొచ్చిననూ
 వానికితోడుగా యొక చీమనుగూడ జొరనీయకుండ కడుబాగ
 చూకతగా మెలంగి పెనంగవలెను.

సైంధవ:—చిత్రము గురుడేవా ! నమస్కారములు.

(ద్రోణుడు నిష్క్రమించును—తేరపడును)

పంచమాంకం.

2 వ రంగం.

(సైంధవుడు నిలబడివున్న పద్మపూహసింహద్వారము దగ్గరకు
అభిమన్య భీమ నకుల సహదేవ మిత్రాదులు ప్రవేశించుచూ)

మిత్రుః—అదిగో ! సైంధవుడతడే కాబోలు. త్రిలోకవీరఫాలాక్షు
డై నిప్పులు చెలుగుచున్నాడు.

నకులుః—అనివార్యశౌర్యరణసింహుడు.

సహాః—అఖండ శివప్రసాద బలతోధ్వరీణుడు.

భీమః—తమ్ములారా ! మనము ఉత్తమతౌత్రవంశ సంభూతుల మన్న
మాట మఱచిపోయినారా ?

ఎపుడీ సైంధవుడన్న మీకిల భయంబేహార ! అవ్వని ము
న్నపుడో కాలను రాచివై చితిమిగాదే ! యిద్ది మీరప్పుడే
అపురూపంబుగఁ జూడగా మఱచిరే ? యూసింధురాజాధముం
శివుడేమాకొ కనుంగొనుండు మఱి నాయీ ముష్టిఘాతంబుతోన్.

మిత్రుః—ఏహూను ! తిరిగి భీమానతారమును మించిన గామా మాదిరి
తయారౌను.

భీమః—కాదు. అధఃపాతాళలోకంబునకు అప్పడమై అంటిపోవును.

మిత్రుః—అయితేస్వామీ ! వెనుక మీరందఱూ కాలితోరాచి పారవే
సి నపులిస్తానువంటి వాడప్పుడే యీమాదిరి హిమాలయముగా
తయారెల్ల యయి యెదిరించనిలబడినాడు !

నకుః—మా ధర్మరాజు దయదాక్షిణ్యమువలన.

సహాః—ప్రాణములు కుదుటబడి బ్రతికిపోయినాడు.

మిత్రుః—అసలు దెబ్బతిన్నవాడు, మాటవడ్డవాడు ఇంతకు వెయ్యి
రెట్లు బలముగలవాడొ నేమో అనుకొంటాను.

అభిః—తండ్రులారా ! అదిగో సైంధవుడు మనపైన బాణము
సంధించుచున్నాడు.

భయముం జెందకుండు యింక విలయజ్వాలల్ పొగల్గికి వి
స్మయముల్ బల్విభ్రమముల్ జనించునటులు శ్రుముల్ ప్రయోగించి అ
శయతూణీరము లీశ్వరేశ్వర కటాక్షముల్ ప్రసాదించు ని
ర్ణయఁడై సైంధవుడఁడై; వీని బలగర్వ మ్మేమిటో జూచెదన్.

మిత్రు:- అమ్మా! అదిగో సైంధవుడు అగ్నిపర్వతము పగిలినట్లే నాడు.

భీము:- కానిమ్ము. వీనికుటిల కాటిల్యక్తార్థ మదమాత్సర్యగర్వసర్వ
స్వము యిప్పుడే యుడిగింతును. తమ్ములారా! నకులసహదేవు
లారా! సంసిద్ధముకాడి.

మిత్రు:- సరే-సరే తోడువాళ్ళుకూడా కావలయునన్నమాటేనా?

అభి:- మిత్రమా! సైంధవుడు నారిసారిండుచున్నాడు. భయపడకుము
(సైంధవుడు ప్రవేశించి)

సైంధ:- ఓరీ కొరవరాజదూషణ పరాయణులారా! పాండవులారా!
నేడు మీకు మూడునది జెలియకే కట్టకట్టుకొని వచ్చినారు.
ఇదిపద్మప్రసాదము. దీనినిర్మాణకర్త త్రిశూక్తక శస్త్రాచార్యు
డైన ద్రోణాచార్యుడు. పద్మప్రసాద గర్భగుహరంబున అనంత
శతసహస్రకోటి భయంకర సంగ్రామయోధ నివహంబులు, సహ
స్రకోటి మదమాతింగ తురంగ వజ్రవైడూర్య రథంబులతో
సాయుధులై, అతిరథమహాధ్రుశ్చేష్టులై దుర్యోధన దుశ్శాసన
కర్ణాదులు కోపుకాయుచున్నారు. త్రిభువనధనుర్లోక భీకరుడైన
ద్రోణాచార్యుడు పూర్వహమధ్యభాగంబున మధ్యందిన మూర్తాం
కుడై సర్వసైన్యధనత్యము నిర్వహించుచున్నాడు. ఇటువంటి
అభేద్యమైన పద్మప్రసాదాద్వారమందింకెటువంటి వాడుండ
గ్రహించి వచ్చినదారి బట్టుడు.

భీము:- ఔరా! దుష్టచతుష్టయసంబంధవాచాలా! సింధుదేశక
సీమ మార్జాలా!

ధైర్యంబేమిటా, నీధనుర్గురుని పద్మవ్యూహ మింకేమిటో
శౌర్యసైన్య చమూసమూహబల దక్షత్వం బడెంతెంతదో
క్రౌర్యంబంతయు కర్ణిచూచెదములేరా ! నీవు నీబుద్ధి చా
తుర్యంబెల్లను కట్టిపెట్టి చనుమీ దుర్గర్వచూడామణీ !

సైంధవ:—ఓరీ ! అసమర్థతాహార ! వృకోదరా ! నీదిముష్టియుద్ధమా !
వీరముష్టియుద్ధమా ?

అభి:—ఓరీ ! దుర్గర్వాంధబాంధవా ! సైంధవా !

వెనుకటి దెబ్బలెవ్వరికి వీపునబాబ్బలు పొక్కి పుండుల
య్యెనో కనకుండవాగక; మఱివొకలెక్కయె యీమహాప్రభం
జనసుతుముందా; నీకల ప్రచండమహాబలరుద్రుడేల ? త
త్తనయుని నన్ను డిగొనుము, త్వగ్రణపాటవమెల్ల జూపగా.

(అని శరప్రయోగముజేసి సైంధవుని దిగ్భ్రమగొల్పి తప్పించుకొని
పద్మవ్యూహములో జొరబడును)

సైంధవ:—(తీవ్రముగ)

ఓరీ ! పాండవులార ! నిలుచీ ! యొక్కొక్కనిం జీల్చి మీ
వీరాటోపము లేమిటో కనెద; మీ వీరాభిమన్యుండు దు
ర్వారవ్యూహ దవానలక్షయ సంగ్రామోగ్ర దీవ్యచ్ఛమూ
హారం బయ్యెను; రండు ! మిమ్ము యమసింహద్వారమందుండుంగా

భీమ:—ఓరీ దుర్మదాంధా ! సైంధవా !

మునుపెవ్వండును మద్గదాప్రహరణంబులే తిన్నతర్వాత భూ
మిని లేవంబడినట్లు లేదుగద; బల్మించెడి నీ కండక్రా
గ్యను మాభారతయుద్ధయజ్ఞ శుచిదంభోళి ప్రభుస్వామి పా
హస్తంబుల ధారణోతు నిక దేవప్రీతిగా దుర్మత !

(నిష్క్రమించును)

